

DEĊIŻJONIJIET

DEĊIŻJONI TAL-KUMMISSJONI

tat-13 ta' Lulju 2011

dwar l-Għajjnuna mill-Istat Nru C 6/08 (ex NN 69/07) implimentata mill-Finlandja għal Ålands Industrihus Ab

(notifikata bid-dokument numru C(2011) 4905)

(It-testi bil-Finlandiż u bl-Isvediż biss huma awtentiċi)

(Test b'relevanza għaż-ŻEE)

(2012/252/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-ewwel subparagrafu tal-Artikolu 108(2) tiegħu,

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

Wara li sejhet lill-partijiet interessati biex iressqu l-kummenti tagħhom skont id-dispożizzjonijiet iċċitati hawn fuq ⁽¹⁾,

Billi:

1. PROĊEDURA

- (1) Permezz tal-ilment ipprezentat fil-5 ta' Settembru 2006, il-Kummissjoni giet infurmata b'varjetà ta' miżuri mogħtija mill-Gvern Lokali ta' Åland ("il-GL") favur il-kumpanija tal-proprjetà immobbli Ålands Industrihus Ab ("ÅI"). Permezz tal-ittri tal-25 ta' Ottubru 2006 u tal-14 ta' Frar 2007, il-Kummissjoni talbet informazzjoni mill-Finlandja li nġhatat permezz tal-ittri tal-11 ta' Jannar 2007 u tat-3 ta' April 2007. L-awtoritajiet Finlandiżi pprezentaw iżjed informazzjoni fil-31 ta' Mejju 2007 u fit-12 ta' Lulju 2007. Il-kwerelant ipprezenta informazzjoni addizzjonali f'November 2006 u f'Mejju 2007.
- (2) Permezz tal-ittra tat-30 ta' Jannar 2008, il-Kummissjoni infurmat lill-Finlandja li ddecidiet li tnedi l-proċedura stipulata fl-Artikolu 108(2) tat-Trattat dwar il-Funzjonament tal-Unjoni Ewropea ("TFUE") ⁽²⁾ fir-rigward tal-għajjnuna ("id-deċiżjoni tal-ftuħ").

⁽¹⁾ ĠU C 76, 27.3.2008, p. 15.

⁽²⁾ B'seħħ mill-1 ta' Diċembru 2009, l-Artikoli 87 u 88 tat-Trattat tal-KE saru l-Artikoli 107 u 108, rispettivament, tat-TFUE. Iż-żewġ settijiet ta' dispożizzjonijiet huma identiċi fis-sustanza. Għall-finijiet ta' din id-Deciżjoni, ir-referenzi għall-Artikoli 107 u 108 tat-TFUE għandhom jinfehemu bħala referenzi għall-Artikoli 87 u 88 tat-Trattat tal-KE fejn xieraq. It-TFUE introduċa wkoll ċerti bidliet fit-terminologija bħall-bdil ta' "Komunità" bl-"Unjoni" u "suq komuni" bis-"suq intern". It-terminologija tat-TFUE se tintuża f'din id-Deciżjoni kollha.

- (3) Id-deċiżjoni tal-ftuħ tal-Kummissjoni giet ippubblikata f'Il-Ġurnal Uffiċjali tal-Unjoni Ewropea ⁽³⁾. Il-Kummissjoni stiednet lill-partijiet interessati sabiex jissottomettu l-kummenti tagħhom dwar l-għajjnuna.

- (4) Il-Kummissjoni ma rċeviet l-ebda kummenti mill-partijiet interessati.

- (5) Wara d-deċiżjoni tal-ftuħ, il-Finlandja pprezentat informazzjoni li giet irregistrata mal-Kummissjoni fis-6 ta' Mejju 2008, fil-21 ta' Jannar 2010, fis-26 ta' Frar 2010, fil-21 ta' Mejju 2010, fit-18 ta' Ġunju 2010, fit-18 ta' April 2011, fis-27 ta' Ġunju 2011 u fit-28 ta' Ġunju 2011. Il-laqgħa bejn is-servizzi tal-Kummissjoni, l-awtoritajiet Finlandiżi u r-rappreżentanti ta' ÅI saret fl-4 ta' Ġunju 2010.

2. DESKRIZZJONI TAL-GĦAJJUNA

2.1. IL-BENEFIĊJARJU

- (6) ÅI hija registrata fil-Belt ta' Mariehamn, il-kapitali ta' Åland, l-arcipelagu fil-Baħar Baltiku bejn il-Finlandja kontinentali u l-Isvezja b'popolazzjoni totali ta' madwar 28 000. Åland hija provinċja tal-Finlandja imma tgawdi livell għoli ta' awtonomija. Is-sidien ta' ÅI huma primarjament il-GL (84,43 %) u l-Belt ta' Mariehamn (15,01 %). L-awtoritajiet lokali l-oħra f'Åland jammontaw għall-bqija tal-azzjonisti ⁽⁴⁾.
- (7) In-negożju ta' ÅI huwa l-kostruzzjoni, is-sjeda u l-kiri ta' proprjetà immobbli għall-użu industrijali u kummerċjali. Skont il-Finlandja, l-għan tal-attivitajiet tal-kumpanija huwa li tippovdi proprjetà immobbli lill-kumpaniji f'Åland sabiex tikkontribwixxi għall-ekonomija diversifikata u kompetittiva.

⁽³⁾ Ara n-nota 1 f'qiegħ il-paġna.

⁽⁴⁾ Bl-eċċezzjoni tas-sehem neglijgħbli tal-organizzazzjoni tan-negożju lokali "Ålands företagsförening rf" (3 ishma minn total ta' 30 392).

- (8) Sal-1999 l-attivitajiet tan-negozju ta' ÅI kienu ta' daqs modest ⁽⁵⁾. Il-karta tal-bilanċ ta' ÅI kibret bil-mod hafna, jew xejn ⁽⁶⁾. F'dan il-kuntest il-bord ta' ÅI iddeċieda li jibda jfittex opportunitajiet godda ta' negozju sabiex il-kumpanija tespandi. Fl-istess hin, il-komunità tan-negozju lokali (magħmula kważi esklussivament minn imprizi żgħar) esprimiet ix-xewqa għall-“park tat-teknoloġija”, jiġifieri raggruppament ta' proprjetajiet ta' uffiċini fejn id-ditti lokali jkunu jistgħu jingabru taħt saqaf wiehed sabiex tiġi ffaċilitata l-kooperazzjoni, jiġu gġenerati ideat godda u titjeb l-intraprenditorija b'mod generali. Dan kellu eventwalment isir il-park tal-uffiċini “iTiden” (kvarteret iTiden). Il-ġenesi tal-proġett huwa spjegat fiktur dettall fit-Taqsim 2.2.

2.2. IL-PROĠETT iTiden ⁽⁷⁾

- (9) Id-diskussjonijiet bejn ir-rappreżentanti tal-komunità tan-negozju lokali u l-GL dwar il-possibbiltà tal-bini ta' “park tat-teknoloġija” kienu nbew lura fl-1999. Vjaġġi ta' studju kongunti kienu saru ffaċilitajiet simili fl-Isvezja.
- (10) Fl-2000 il-proġett ġie assenjat lill-grupp ta' hidma, li ppreżenta l-proposta lill-GL u lill-Belt ta' Mariehamn fir-rebbiegħa tal-2000. Il-proġett u l-pjani tal-GL għall-bini u l-finanzjament kienu ssemnew fil-baġit tal-GL għall-2000 ⁽⁸⁾ u kkonfermati fil-baġit tal-2001, li fi h il-GL talab ukoll fondi għaż-żidiet kapitali possibbli għall-proġetti tal-infrastruttura, inkluż għal ÅI (talba simili kienet saret fil-baġit tal-2000) ⁽⁹⁾.
- (11) Fit-12 ta' Lulju 2001, bl-ghajnuna ta' zieda kapitali, ÅI xtrat l-art fid-distrett ta' “Västra Klinten” ta' Mariehamn, fejn kellu jinbena iTiden. F'konnessjoni ma' dan ix-xiri, ÅI żgurat ukoll it-tibdil meħtieġ għall-proġett iTiden fl-ippjanar tal-belt.
- (12) Fil-baġit għall-2002 il-GL iddikjara li ÅI kellha tibda l-bini tal-proġett iTiden fl-2002 u li dan fil-probabbiltajiet kollha kien se jeħtieġ zieda kapitali (li għaliha l-GL talab l-approprijazzjonijiet baġitarji meħtieġa) ⁽¹⁰⁾.
- (13) Fil-bidu tal-2002 ġie appuntat il-grupp ta' hidma għall-bini ta' iTiden u ġie kkommissjonat il-perit. Gew avvici-

nati l-inkwilini potenzjali biex jiġi stabbilit l-interess tagħhom fil-kiri tal-proprjetà fiTiden. Ix-xogħolijiet tal-art preparatorji twettqu fir-rebbiegħa tal-2003 u l-kostruzzjoni ta' fazi 1 (il-proġett kien iddisinjat f'zewġ fazijiet ta' kostruzzjoni konsekuttivi) bdiet fis-sajf tal-2003. L-ewwel inkwilini dahlu fil-parti lesta ta' “fazi 1” ta' iTiden fl-1 ta' Diċembru 2004.

- (14) Il-kostruzzjoni ta' fazi 2 ta' iTiden ġiet immedija fil-harifa tal-2006 u tlestiet fl-2007.

2.3. IL-MIŻURI TAL-GHAJNUNA MILL-ISTAT

- (15) L-investigazzjoni formali tal-Kummissjoni kopriet diversi injezzjonijiet kapitali (“zidiet kapitali”) u garanziji ta' self mill-bank (“garanziji ta' self”) mogħtija mill-GL favur ÅI bejn l-1997 u l-2007. Il-miżuri huma elenkati fit-tabella t'hawn taħt (l-injezzjonijiet kapitali huma nnumerati C-I sa C-XI u l-garanziji G-I sa G-III).

Miżura	Data tal-miżura	Żidiet kapitali (f'EUR)	Garanziji ta' self (f'EUR)
C-I (*)	18.6.1997	84 094,39	
C-II (*)	22.6.2000	340 582,27	
C-III (*)	10.10.2000	114 368,37	
C-IV	20.7.2001	353 199,00	
C-V	15.8.2002	599 933,73	
C-VI	13.3.2003	799 911,64	
G-I	9.10.2003		2 600 000,00
C-VII	6.5.2004	515 165,97	
C-VIII	30.9.2004	669 896,95	
G-II	2.11.2004		1 160 000,00
C-IX	16.6.2005	199 977,91	
C-X	16.6.2005	234 961,43	
G-III	13.12.2005		2 600 000,00
C-XI	15.2.2007	1 379 998,95	
TOTAL		5 292 090,61	6 360 000,00

(*) Dawn il-miżuri ngħataw qabel l-introduzzjoni tal-euro; għalhekk kienu ddenominati fil-Mark Finlandiż (FIM). C-I kienet FIM 500 003, C-II FIM 2 025 010 u C-III FIM 680 003. Fiż-żmien tal-kambju, ir-rata tal-kambju kienet iffissata bhala EUR 1 = FIM 5,94573.

⁽⁵⁾ Fl-1999: it-total tal-karta tal-bilanċ kien ta' EUR 733 341; l-introjt kien ta' EUR 101 486; ir-rizultat totali kien ta' EUR 27 719.

⁽⁶⁾ Il-karta tal-bilanċ naqset minn EUR 834 645 (1997) għal EUR 733 341 (1999).

⁽⁷⁾ Hafna mill-informazzjoni f'din it-taqsim hija mehuda mill-websajt ta' iTiden (www.itiden.ax), ikkumplimentata bl-informazzjoni (konsistenti mal-informazzjoni pubblika) ippreżentata mill-awtoritajiet Finlandiżi.

⁽⁸⁾ “Il-GL għandu jistinka biex joffri l-proprjetà industrijali u l-ispazju tal-uffiċini adattati għall-IT u s-setturi tas-servizzi permezz tal-kumpaniji tal-proprjetà pubbliċi. Dawn jaf konsegwentement ikunu jeħtieġu iżjed kapital.” Baġit għal landskapet Åland 2000, paġna 304.

⁽⁹⁾ “Il-GL għandu jahdem [...] biex isir iżjed effiċjenti fl-iffaċilitar tat-tkabbir tal-kumpaniji godda u l-proġetti tan-negozju. Il-GL se jkompli bl-isforzi tiegħu biex iwettaq il-proġett ta' ‘villagġ tal-IT’ [...]”. Baġit għal landskapet Åland 2001, paġna 319 u 321.

⁽¹⁰⁾ Baġit għal landskapet Åland 2002, paġna 291.

(16) Meta mqabbla mat-tabella tal-miżuri fil-punt 7 tad-deċiżjoni tal-ftuh, tnehhiet il-garanzija ta' self ta' EUR 2 587 500 tas-26 ta' Ottubru 2006, għaliex qatt ma dahlet fis-sehh (wara d-deċiżjoni tal-qrati Finlandiżi). Barra minn hekk, iż-żieda kapitali C-XI, tat-12 ta' Ġunju 2006 fid-deċiżjoni tal-ftuh, hawnhekk għandha d-data tal-15 ta' Frar 2007 għaliex hareġ ċar mill-investigazzjoni li din il-miżura kienet dahlet fis-sehh f'dik id-data iktar tard. Id-deċiżjoni tal-GL li jagħti din iż-żieda kapitali giet annullata riċentement (6 ta' April 2011) mill-Qorti Amministrattiva Suprema tal-Finlandja (ara l-premessa 114 hawn taht). Madankollu, billi l-kapital thallas lil ÅI fl-2007 u ma ġiex imhallas lura, il-Kummissjoni tikkunsidra li d-deċiżjoni tal-qorti nazzjonali ma tnehhix din il-miżura mill-ambitu tal-investigazzjoni tagħha.

(17) Skont l-awtoritajiet Finlandiżi, iż-żidiet kapital kollha ġew ipprovduti sabiex jiġi ffinanzjat il-proġett iTiden, bl-eċċezzjoni ta' dawn li ġejjin:

C-I: Injezzjoni kapitali tat-18 ta' Ġunju 1997 (EUR 84 094,39)

C-II: Injezzjoni kapitali tat-22 ta' Ġunju 2000 (EUR 340 582,27)

C-III: Injezzjoni kapitali tal-10 ta' Ottubru 2000 (EUR 114 368,37)

C-VIII: Injezzjoni kapitali tat-30 ta' Settembru 2004 (EUR 669 896,95)

C-IX: Injezzjoni kapitali tas-16 ta' Ġunju 2005 (EUR 199 977,91).

(18) Il-garanziji kollha ta' self, skont il-Finlandja, inhargu bil-ghan tal-finanzjament tal-proġett iTiden. Iktar dettalji dwar il-garanziji ta' self qed jingħataw fil-premessi 66 sa 86 hawn taht.

3. RAĠUNIJET GĦAT-TNEDIJA TAL-PROCĊEDURA SKONT L-ARTIKOLU 108(2) TFUE

(19) Fid-deċiżjoni tal-ftuh, il-Kummissjoni kellha dubji jekk iż-żidiet kapitali u l-garanziji ta' self kinux kompatibbli mas-suq intern għal dawn ir-raġunijiet li ġejjin.

(20) Fir-rigward tal-eżistenza tal-ghajnuna mill-Istat skont it-tifsira tal-Artikolu 107(1) TFUE, il-Kummissjoni nnutat li l-miżuri kienu jinvolvu riżorsi tal-Istat, għaliex ingħataw mill-awtoritajiet lokali, u li kienu selettivi, għaliex kienu mmirati lejn ÅI. Fir-rigward tal-kriterju dwar jekk il-

miżuri jagħtux "vantaġġ li ma kienx ikollha taht kundizzjonijiet normali tas-suq" għaliex investitur privat, iggwidat mill-prospett tal-profitabbiltà fuq perjodu twil ta' żmien, ma kienx jagħti l-istess appoġġ, il-Kummissjoni ddubitat li investitur privat kien se jipprovdri l-kapital kif għamel il-GL, meta jitqies ir-rekord twil ta' telf ta' ÅI jew, l-iktar, il-profitti modesti hafna tagħha. Speċifikament fir-rigward tal-garanziji ta' self, il-Kummissjoni ddubitat jekk ÅI kienx jirnexxiela tikseb appoġġ finanzjarju komparabbli mis-swieq, u li għalhekk konsegwentement dawn taw vantaġġ lil ÅI. Il-Kummissjoni kkunsidrat ukoll li dawn il-vantaġġi johlqu distorsjoni tal-kompetizzjoni u tal-kummerċ intra-Komunitarju.

(21) Jekk il-miżuri kienu kkunsidrati bhala ghajnuna mill-Istat, il-Kummissjoni ddubitat jekk setgħux jitqiesu bhala kompatibbli mas-suq intern.

(22) Fl-ahhar nett, il-Kummissjoni kellha dubji dwar it-talba tal-Finlandja li l-miżuri, jekk fil-fatt jiġu kkunsidrati li jikkostitwixxu ghajnuna mill-Istat, kienu ngħataw f'konformità mal-iskemi tal-ghajnuna li kienu japplikaw digà qabel id-dhul tal-Finlandja fl-UE u li għalhekk dawn ikunu legali.

4. KUMMENTI MILL-FINLANDJA

4.1. IL-MIŻURI MHUMIEX GĦAJNUNA MILL-ISTAT

(23) Il-Finlandja hija tal-opinjoni li l-GL aġixxa skont il-prinċipju tal-investitur tas-suq, jiġifieri li l-miżuri kienu ggwidati mill-prospetti tal-GL ta' redditu fuq l-investment tiegħu. Il-Finlandja argumentat li d-deċiżjonijiet tal-investment kienu mmotivati mill-programm ta' investimenti godda tal-kumpanija, primarjament mill-proġett iTiden. Il-miżuri għalhekk ma kinux mahsubin biex ikopru t-telf ta' qabel, jew li jappoġġjaw negozju li jkun qed jagħmel it-telf. Il-GL kiseb valur konkret għall-investimenti tiegħu fishma godda ta' ÅI, hekk kif il-valur tal-kumpanija żdied f'konformità mas-sottoskrizzjoni tal-ishma. Għalhekk, ÅI ma kisbet l-ebda vantaġġ li kieku ma setgħetx tikseb minn investitur privat.

(24) Irrispettivament minn kwalunkwe vantaġġ possibbli, il-Finlandja hija wkoll tal-opinjoni li l-miżuri ma jstgħux jiġu kklassifikati bhala ghajnuna mill-Istat, għaliex m'hemmx evidenza konkreta ta' effett sinifikanti fuq il-kompetizzjoni fis-suq tal-proprjetà immobbli f'Åland.

4.2. JEKK GĦAJNUNA MILL-ISTAT, HIJA LEGALI SKONT L-ISKEMI TAL-GĦAJNUNA EŻISTENTI

(25) Madankollu, jekk il-miżuri jinstab li jinkludu element ta' ghajnuna mill-Istat, l-ghajnuna, skont il-Finlandja, għandha tiġi kkunsidrata bhala legali. Il-Finlandja argumentat li kemm l-injezzjonijiet kapitali kif ukoll il-garanziji kienu koperti minn skemi ta' ghajnuna eżistenti li ddaħhlu fis-sehh qabel is-shubija tal-Finlandja fl-UE.

4.3. JEKK HIJA GHAJNUNA ĠDIDA MILL-ISTAT, HIJA MADANKOLLU KOMPATIBBLI MAS-SUQ INTERN

- (26) Jekk il-miżuri jikkostitwixxu għajjnuna mill-Istat illegali, għandhom minkejja kolloxx jiġu kkunsidrati bhala kompatibbli mas-suq intern skont l-Artikolu 107(3)(c) TFUE, għaliex l-għan tagħhom kien l-iżvilupp tar-reġjun u l-holqien ta' impjiegi godda, l-iktar bil-kontribuzzjoni għad-diversifikazzjoni tal-ekonomija tar-reġjun, li tiddependi hafna fuq l-industrija tat-tbajhir.

4.4. L-IRKUPRU POSSIBBLI

- (27) Jekk il-Kummissjoni tikkonkludi li l-għajjnuna hija illegali u inkompatibbli u li jehtieg li tiġi rkuprata, il-Finlandja ressqet dawn l-argumenti li ġejjin.
- (28) Skont l-Artikolu 14(1) tar-Regolament tal-Kunsill (KE) Nru 659/1999 tat-22 ta' Marzu 1999 li jstabbilixxi regoli dettaljati għall-applikazzjoni tal-Artikolu 93 tat-Trattat tal-KE⁽¹⁾ il-Kummissjoni mhux se titlob l-irkupru tal-għajjnuna fejn dan ikun kuntrarju għall-prinċipju ġenerali tal-liġi Komunitarja. Hawnhekk, dan ikun il-każ, għaliex il-Finlandja kellha raġunijiet legittimi li tistenna li dawn l-iskemi msemija hawn fuq, li kienu jeżistu qabel is-shubija, kienu u għadhom validi, u li għalhekk kwalunkwe għajjnuna mogħtija skont dawn ir-regoli tkun legali.
- (29) Jekk madankollu l-Kummissjoni tikkunsidra li l-għajjnuna għandha tiġi rkuprata, il-Finlandja targumenta li l-element tal-għajjnuna fiż-żidiet kapitali mhux neċessarjament l-ammont nominali shih tat-tranzazzjonijiet li jagħmlu l-għajjnuna mill-Istat. Fir-rigward tal-garanziji, kwalunkwe għajjnuna li għandha tiġi rkuprata ma tistax tkun ikbar mill-vantaġġ fl-imgħax miksub mill-kumpanija b'riżultat tal-garanzija (b'paragun mas-self mhux garantit). B'mod simili, fil-każ tal-injezzjonijiet kapitali, kwalunkwe għajjnuna ma tistax tkun iżjed mill-ispiza ta' ĀI biex tikseb il-kapital ekwivalenti fuq is-suq.

5. VALUTAZZJONI

5.1. KWALIFIKA BHALA GHAJNUNA MILL-ISTAT

- (30) Skont l-Artikolu 107(1) TFUE, "kwalunkwe għajjnuna mogħtija minn Stat Membru jew permezz ta' riżorsi tal-Istat f'kwalunkwe forma li tohloq distorsjoni jew thedded li tohloq distorsjoni tal-kompetizzjoni billi tiffavorixxi ċerti impriżi jew il-produzzjoni ta' ċertu prodotti għandha, sa fejn taffettwa l-kummerċ bejn l-Istati Membri, tkun inkompatibbli mas-suq intern".
- (31) Il-kwalifika ta' miżura bhala għajjnuna mill-Istat titlob li jiġu ssodisfati dawn il-kundizzjonijiet li ġejjin: (a) għandha tiġi ffinanzjata minn Stat Membru jew permezz ta' riżorsi tal-Istat; (b) għandha tagħti vantaġġ selettiv li permezz tiegħu tiffavorixxi ċerti impriżi jew il-produzz-

joni ta' ċertu prodotti; u (c) għandha tohloq distorsjoni jew thedded li tohloq distorsjoni tal-kompetizzjoni u jkollha l-potenzjal li taffettwa l-kummerċ bejn l-Istati Membri. Dawn il-kundizzjonijiet għandhom ikunu kumulattivi, u kollha preżenti qabel ma l-miżura tiġi kkaratterizzata bhala għajjnuna mill-Istat.

5.1.1. IR-RIŻORSI TAL-ISTAT U S-SELETTIVITÀ

- (32) Għar-raġunijiet indikati fid-deċiżjoni tal-ftuħ (u li ma ġewx ikkontestati mill-Finlandja), dawn iż-żewġ kriterji ġew issodisfati. Il-miżuri ngħataw b'deċiżjonijiet individwali mehuda mill-GL sabiex jagħmel użu mill-fondi li ġew allokati lil fil-baġit annwali tiegħu mill-assemblea reġjonali ta' Åland. Il-miżuri huma għalhekk b'mod ċar iffinanzjati mill-Istat u mmirati individwalment lejn ĀI.

5.1.2. VANTAĠĠ

- (33) Il-Finlandja argumentat li l-miżuri mhumiex għajjnuna mill-Istat għaliex ma pprovdewx lil ĀI b'vantaġġ li hi ma setgħetx tikseb fuq is-swieq, kemm mingħand azzjonist privat kif ukoll mingħand kreditur privat.
- (34) Huwa prinċipju stabbilit tal-liġi dwar l-għajjnuna mill-Istat (normalment magħruf bhala l-Prinċipju ta' Investitur f'Ekonomija tas-Suq, jew MEIP) li l-investment mill-awtoritajiet pubbliċi fil-kapital ta' impriżi jikkostitwixxi għajjnuna mill-Istat sakemm f'ċirkostanzi simili, investitur privat, wara li jikkunsidra b'mod partikolari l-prospetti li jikseb redditu, seta' jipprovdni l-istess kapital⁽¹²⁾. B'mod simili, skont il-punt 3.1 tal-Avviz tal-Kummissjoni dwar l-applikazzjoni tal-Artikoli 87 u 88 tat-Trattat tal-KE għal għajjnuna mill-Istat fil-forma ta' garanziji⁽¹³⁾ ("l-Avviz dwar il-Garanziji"), il-garanzija pprovduta mill-awtoritajiet pubbliċi għandha tikkostitwixxi għajjnuna mill-Istat sakemm il-finanzjament ma jsirx b'kundizzjonijiet li jkunu aċċettabbli għal operatur privat taht il-kundizzjonijiet normali tal-ekonomija tas-suq.

- (35) Fid-deċiżjoni tal-ftuħ, il-Kummissjoni esprimiet dubji dwar jekk il-MEIP ġiex issodisfat fir-rigward tal-injezzjonijiet kapitali u l-garanziji, abbażi b'mod partikolari ta' żewġ osservazzjonijiet li jikkonċernaw lil ĀI:

- (a) Ir-rekord twil ta' telf jew ta' profitti negligibbli ta' ĀI fis-snin li fihom ingħataw il-miżuri. Fil-fatt, ĀI għamlet telf f'kull sena bejn l-2001 u l-2005. Il-profitti bejn l-1998 u l-2000 kienu żgħar u jonqsu (EUR 38 000, 28 000 u 9 000 rispettivament). B'mod simili, meta ĀI eventwalment reggħet għamlet profit

⁽¹⁾ ĠU L 83, 27.3.1999, p. 1.

⁽¹²⁾ Ara, fost l-oħrajn, is-sentenza fil-kawża 234/84, *Belgium v Commission* [1986] ECR 2263, il-paragrafu 14; C-305/89 [1991] ECR I-1603, il-paragrafi 18 u 19; il-kawża kongunti C-278/92, C-279/92 u C-280/92 *Hytasa* [1994] ECR I-4103, il-paragrafi 20 u 21; C-303/88 *Eni-Lanerossi* [1991] ECR I-1433, il-paragrafi 20 *et seq.*; il-kawża T-11/95 *BP Chemicals* [1995] ECR II-599, il-paragrafu 161.

⁽¹³⁾ ĠU C 155, 20.6.2008, p. 10.

fl-2006 dan kien ta' biss EUR 557,43. Il-profit imbassar għall-2007 fl-2006 (jiġifieri dak li kien antiċipat meta ttiehdet id-deċiżjoni li jinghataw l-ahhar miżuri) kien ta' biss EUR 5 868,46 ⁽¹⁴⁾.

(b) Barra minn hekk, il-Kummissjoni dehrilha li l-fluss tal-flus ta' ĀI ma kienx suffiċjenti biex ikopri l-ispejjeż tagħha, u kien ilu hekk sa mill-2000, biex wassal għall-preżunzjoni li l-miżuri kienu meħtieġa sempliċiment biex ikopru din in-nixfa ta' flus ⁽¹⁵⁾.

(36) Il-Finlandja warrbet din l-opinjoni. L-argumenti tagħha se jiġu diskussi hawn taht b'mod separat għaż-żidiet kapitali u għall-garanziji ta' self.

5.1.2.1. L-injezzjonijiet kapitali

(37) L-ewwel nett, il-Finlandja twarrab l-opinjoni li ĀI kellha problema ta' likwidità. Fil-fatt, għalkemm l-operat tal-kumpanija kien limitat fid-daqs qabel il-proġett iTiden, ir-riżultat tal-operat u l-likwidità tagħha kienu sodisfacenti u baqgħu hekk tul il-perjodu kopert mill-investigazzjoni. Il-miżuri ma kinux għalhekk meħtieġa biex ikopru l-ispejjeż tal-operat. Minflok, il-miżuri kienu intenzjonati li jiffinanzjaw l-espansjoni tal-kumpanija u konsegwentement għandhom jiġu kkunsidrati bħala investimenti. Fid-dawl tal-kundizzjonijiet ta' dawn l-investimenti, kienu għustifikati skont il-Prinċipju ta' Investitur f'Ekonomija tas-Suq u konsegwentement ma jikkostitwixxux għajjnuna mill-Istat.

(38) F'dan il-kuntest, il-Finlandja targumenta li l-biċċa l-kbira taż-żidiet kapitali ntużaw biex jiffinanzjaw il-proġett iTiden, filwaqt li l-bqija kienu intenzjonati għall-proġetti l-oħra ta' ĀI (ara l-premessa 17 hawn fuq).

(39) Il-Kummissjoni tagħmel din il-valutazzjoni li ġejja.

(40) Bħala punt preliminari l-Kummissjoni tenfasizza li l-kapital li azzjonist jipprovdil lill-kumpanija, bħala definizzjoni ma jkunx immirat għal użu partikolari imma jsir parti mill-ekwità tanġibbli tal-kumpanija. Għalhekk huwa normali, meta l-investment jiġi pprovdut bħala ekwità ġenerali, li tiġi vvalutata l-konformità tiegħu mal-MEIP kontra l-prospetti tal-andament ġenerali tal-kumpanija kollha. Dan ma jeskludix, meta l-evidenza tiegħu hija disponibbli, li ssir valutazzjoni tar-reddittu mistenni fuq investimenti speċifiċi ppjanati, basta ovvjament li din l-informazzjoni kienet disponibbli fiż-żmien meta ttiehdet id-deċiżjoni dwar l-investment.

(41) Fir-rigward tal-prestazzjoni finanzjarja ġenerali ta' ĀI, il-Kummissjoni taċċetta, abbażi tal-evidenza sottomessa fl-investigazzjoni, li r-riżultat tal-operat ta' ĀI kien b'mod konsistenti jkopri t-telf tagħha u b'hekk jiżgura l-likwidità. L-evidenza disponibbli ma tippermettix il-konkluzjoni li ż-żidiet kapitali (jew is-self miksub permezz tal-garanziji) intużaw biex ikopru t-telf li kien ġej mill-operat ta' ĀI.

(42) Madankollu, jibqa' l-fatt li l-GL ipprova lil ĀI kapital addizzjonali importanti li *prima facie* gġenera profitti żgħar hafna jew xejn bejn l-1997 u l-2006. Il-qofol għalhekk huwa — kif il-Finlandja nnifisha targumenta — jekk il-GL kellux raġun jistenna reddittu fuq il-kapital tiegħu li kien ikun biżżejjed għal investitur privat biex kien jagħmel l-istess investment. Dan għandu jiġi vvalutat abbażi ta' dak li kien magħruf mill-GL fiż-żmien taż-żidiet kapitali.

(43) Il-Finlandja argumentat li l-ikbar sehem miż-żidiet kapitali kien mahsub li jiffinanzja l-proġett iTiden, fażi 1 u 2, filwaqt li l-bqija taż-żidiet kapitali kienu assenjati fuq diversi investimenti oħra. Għal raġunijiet ta' ċarezza, iż-żidiet kapitali li ntużaw għall-finanzjament tal-proġett iTiden qed jiġu ttrattati l-ewwel fl-analizi pprezentata hawn taht.

Iż-żidiet kapitali għal iTiden

(44) Il-Finlandja targumenta li ż-żidiet kapitali kollha bl-eċċezzjoni ta' C-I, C-II, C-III, C-VIII u C-IX saru bil-ħsieb li jiffinanzjaw lil iTiden, li kien bil-wisq l-ikbar proġett uniku ta' ĀI. L-iktar zieda kapitali bikrija assenjata għall-proġett iTiden għalhekk saret fl-2001 (C-IV).

(45) Fir-rigward tal-kundizzjonijiet li abbażi tagħhom saru dawn iż-żidiet kapitali mill-GL, u b'mod kruċjali r-reddittu li kien mistenni fiż-żmien tad-deċiżjoni, il-Finlandja pprovdiet din l-informazzjoni li ġejja:

(46) Id-deċiżjonijiet tal-GL li jipproċedi biż-żidiet kapitali relatati ma' iTiden saru abbażi tal-informazzjoni pprovduta waqt laqgħat informali li kienu jinvolvu l-GL u r-rappreżentanti ta' ĀI. Il-Finlandja tistqarr li ma nżammu l-ebda minuti ta' dawn il-laqgħat. Madankollu l-Finlandja pprezentat lill-Kummissjoni l-prezentazzjonijiet li saru f'dawn il-laqgħat informali jew waqt il-laqgħat tal-bord ta' ĀI. Dawn jinkludu rendikonti koncizi tal-isfond u tal-karatteristiċi ewlenin tal-proġett iTiden u tal-kalkoli tal-profitabbiltà tal-fażi 1 u l-fażi 2 ta' iTiden. Din l-evidenza konsegwentement tippermetti lill-Kummissjoni taċċerta x-reddittu kien antiċipat mill-GL fiż-żmien li għamel iż-żidiet kapitali relatati ma' iTiden.

⁽¹⁴⁾ Ara l-punt 25 tad-deċiżjoni tal-ftuh.

⁽¹⁵⁾ Ara l-punt 26 tad-deċiżjoni tal-ftuh.

- (47) Fil-31 ta' Jannar 2002, ĀI kellha laqgħa informali mal-GL sabiex tassigura l-approvazzjoni tiegħu għat-tnedija tal-konstruzzjoni ta' iTiden fl-2002 (sussegwentement għax-xiri tal-art li kien sar fl-2001). F'din il-laqgħa, ĀI ipprezentat kalkolu tal-profitabbiltà, fejn is-suppożizzjoni kienet li l-proġett għandu jrendi reddittu annwali ta' 3 % fuq l-ekwità nnifisha ta' ĀI.
- (48) Laqgħa informali oħra bejn ĀI u l-GL saret fl-4 ta' Marzu 2003 sabiex tithejja l-assemblea generali ta' ĀI fil-5 ta' Marzu 2003. L-assemblea generali kellha tiddeciedi dwar it-tnedija tal-konstruzzjoni ta' fażi 1 ta' iTiden, li ma kinitx twettqet fl-2002. Ġie pprezentat kalkolu aġġornat tal-profitabbiltà. F'dan il-kalkolu ġie stmat li l-fażi 1 kellha trendi bilanċ favorevoli ta' biss EUR 700 bis-suppożizzjoni tal-ebda reddittu fuq l-ekwità nnifisha ta' ĀI.
- (49) Fit-2 ta' Jannar 2006 il-bord ta' ĀI iltaqa' biex jiddiskuti t-tnedija tal-konstruzzjoni ta' fażi 2 u s-sejha għal zieda kapitali li kellha titnieda biex tiffinanzja din il-fażi. Skont il-kalkolu tal-profitabbiltà pprezentat fil-laqgħa, il-proġett kellu jilhaq il-pariġġ b'reddittu fuq l-ekwità ta' 3 %. Madankollu, dan il-kalkolu kellu jiġi rivedut sabiex iqis l-ispiża oghla biex il-proprietà immobbli tiġi adattata għall-htigijiet tal-inkwilin. Għalhekk, ġie stabbilit kalkolu rivedut fl-10 ta' Jannar 2006 biex iservi bħala l-bażi għaż-żieda kapitali li giet deciza fl-assemblea generali tat-12 ta' Ġunju 2006 (minkejja li ż-żieda kapitali thallset biss fil-15 ta' Frar 2007 minhabba raġunijiet tekniċi — din hija ż-żieda kapitali C-XI). F'dan il-kalkolu, is-suppożizzjoni tar-reddittu annwali fuq l-ekwità proprja għal fażi 2 ta' iTiden giet stabbilita bħala 1 %.
- (50) Il-Finlandja pprovdiet din l-evidenza u ddikjarat li din tammonta precizament għall-istennija kontemporanja tal-qligħ li abbażi tagħha l-GL iddecieda li jagħmel iż-żidiet kapitali għall-proġett iTiden, jiġifieri C-IV, C-V, C-VI, C-VII u C-X għall-fażi 1 u C-XI għall-fażi 2. Dawn il-valutazzjonijiet tal-profitabbiltà huma bbażati fuq id-dhul anticipat (jiġifieri d-dhul mill-kirjiet) minn iTiden. Il-Finlandja argumentat li r-reddittu fuq l-investment tal-GL għandu jqis ukoll il-prospett tal-qligħ kapitali li jikkonsisti f'zieda fil-valur tal-proprietà matul iż-żmien. Madankollu, il-Finlandja ma pprovdiet l-ebda evidenza konkreta ta' dan. Dawn il-kunsiderazzjonijiet mhumiex integrati fil-kalkoli tal-profitabbiltà, u dan jindika li ma tqisux meta tiehdu d-decizjonijiet tal-investment. Abbażi tal-evidenza t'hawn fuq, il-Kummissjoni ssib li investitur privat ma kienx jagħmel investimenti simili għal dan ir-reddittu mistenni.
- (51) Kwalunkwe investitur li jpoġġi l-flus fi proġett li jinvolvi xi element ta' riskju (bħall-iżvilupp kummerċjali tal-proprietà immobbli) se jitlob reddittu li jirrifletti b'mod adegwat ir-riskju inerenti fl-investment. Għalhekk, huwa jstenna "primjum tar-riskju" li jaqbeż ir-reddittu magħruf li jista' jirrive minn assi alternattivi, bla riskju ("ir-rata ta' bla riskju"). Il-valur referenzjarju komuni għar-rata ta' bla riskju huma l-bonds tal-gvern klassifikati AAA li jimmuturaw fuq perjodu ta' żmien qasir. Għall-finijiet ta' din il-valutazzjoni, qed jintuza l-qligħ fuq bonds tal-gvern għal sentejn tal-Finlandja, għaliex il-Finlandja ma hargitx bonds li jimmuturaw fuq perjodu ta' żmien iqsar. Għaldaqstant, dan jirriżulta frata ta' bla riskju ta' bejn it-2,7 u l-4,2 % fl-2002, ta' bejn it-2,2 u t-2,7 % fl-2003 u ta' bejn it-2,8 u t-3,8 % fl-2006.
- (52) Meta pparagunata mar-reddittu fuq l-ekwità mistenni mill-GL meta ddecieda li jagħmel iż-żidiet kapitali relatati ma' iTiden, il-Kummissjoni tosserva li l-GL seta' jikseb l-istess reddittu jew ahjar mingħajr l-ebda mir-riskju marbut mal-proġetti tal-proprietà. Fil-fatt, anke jekk jitqies l-iktar xenarju ottimist, il-"primjum tar-riskju" (jiġifieri r-reddittu li jaqbeż il-primjum ta' bla riskju) seta' kien l-iktar ta' 0,3 % għaż-żidiet kapitali C-IV u C-V (jiġifieri ż-żidiet kapitali tal-2001 u l-2002). Fil-każ taż-żidiet kapitali li saru b'riżultat tad-decizjoni tal-2003 li tiġi mnedija l-konstruzzjoni ta' fażi 1 ta' iTiden (u għalhekk abbażi tar-reddittu mistenni pprezentat fil-laqgħa informali tal-4 ta' Marzu 2003, ara l-premessa 48 hawn fuq), jiġifieri C-VI, C-VII u C-X, ir-reddittu mistenni kien ta' żero, jiġifieri seta' jinkiseb reddittu ahjar b'mod infinit billi ma jittiehed l-ebda riskju. B'mod simili, fil-każ taż-żieda kapitali tal-fażi 2, C-XI, ir-reddittu mistenni ta' 1 % kien ferm inferjuri mir-rata ta' bla riskju disponibbli dak iż-żmien.
- (53) Huwa ovvju li l-ebda investitur privat ma kien se jkun issodisfat bil-primjum tar-riskju negattiv, jew marginali, li l-GL kien lest jaċċetta għaż-żidiet kapitali msemmija fil-premessi 47-49 hawn fuq. Jekk ikun mehtieg, dan jista' jiġi kkorroborat b'dejta empirika dwar ir-reddittu mistenni fis-suq tal-proprietà ta' Åland.
- (54) Skont ir-rapport⁽¹⁶⁾ ta' KPMG tal-10 ta' Lulju 2007, ikkummissjonat mill-awtoritajiet Finlandiżi u pprezentat lill-Kummissjoni fis-17 ta' Lulju 2007, ir-reddittu mitlub mill-investituri privati fuq l-investimenti f'proprietà għall-uffiċċji f'Åland huwa ta' 7 % (u 8 % għall-proprietà industrijali). Għalkemm dan ir-rapport tfassal iżjed tard wara li saru d-decizjonijiet tal-investment mill-GL li qed jiġu diskussi f'din id-decizjoni, huwa madankollu rilevanti, għaliex ir-rapport huwa bbażat fuq l-osservazzjonijiet ta' investimenti li saru u m'hemmx raġuni ovvja biex wiehed jemmen li r-reddittu mehtieg kien se jkun iktar baxx b'mod sinifikanti fis-snin ta' qabel. B'kwalunkwe rata,

(16) KPMG "Projekt Tower", 10.7.2007.

dan jipprovi indikazzjonijiet konvinċenti li r-redditi mistennija minn ĀI ma kinux se jkunu suffiċjenti għal investitur privat.

(55) Il-Finlandja argumentat li, minkejja r-redditu baxx jew zero mistenni, l-investimenti kienu konsistenti mal-MEIP għaliex (i) qabel bdiet il-kostruzzjoni, ĀI kienet avviciinat inkwilini potenzjali u kienet kunfidenti li kienet se tikseb rata ta' okkupanza ta' mill-inqas 80 % u (ii) bis-saħħa tal-prestazzjoni finanzjarja attwali ta' ĀI (u għalhekk prinċipalment tal-proġett iTiden) fis-snin mill-2004 'il quddiem, u l-qligh kapitali potenzjali li għalhekk kien akkumula, l-investimenti spicċaw biex ikunu profitabbli.

(56) F'dan ir-rigward, u mingħajr il-htieg li wiehed jidhol fil-merti tal-prestazzjoni finanzjarja ta' ĀI fis-snin ta' wara, huwa biżżejjed biex wiehed jishaq li l-kwistjoni mhix jekk ir-riżultati attwali tal-kumpanija humiex adegwati imma jekk, abbażi ta' dak li kien magħruf jew seta' jiġi preżunt f'dak iż-żmien meta l-GL iddeċieda li jagħmel ir-riżorsi tal-Istat disponibbli għal ĀI (wara li kkunsidra r-rata ta' okkupanza mistennija ta' 80 %), investitur privat billi jaġixxi fuq it-termini tas-suq kienx jipprovi l-istess kapital lill-kumpanija. Għar-raġunijiet spjegati hawn fuq, il-Kummissjoni ssib li investitur privat ma kienx jagħmel dan.

(57) Konsegwentement, il-Kummissjoni ssib li z-żidiet kapitali C-IV, C-V, C-VI, C-VII, C-X u C-XI taw vantaġġ lil ĀI li kieku ma setgħetx takkwista fuq it-termini tas-suq⁽¹⁷⁾.

Iż-żidiet kapitali l-oħra

(58) Il-Kummissjoni issa se thares lejn iż-żidiet kapitali l-oħra koperti bid-deċizjoni tal-ftuħ li, skont il-Finlandja, ma kinux motivati mill-proġett iTiden.

Iż-żieda kapitali C-I tat-18 ta' Ġunju 1997

(59) Skont ir-regoli *de minimis* applikabbli fiż-żmien ta' din l-injezzjoni kapitali, is-sussidji ta' inqas minn ECU 100 000 mogħtija lill-impriża fuq perjodu ta' 3 snin ma kinux jikkostitwixxu għajnunna mill-Istat⁽¹⁸⁾. Din iż-żieda kapitali tammonta għal EUR 84 094,39, jiġifieri ferm taht il-limitu *de minimis* ta' ECU 100 000. ĀI ma bbenefikat mill-ebda miżura oħra matul il-perjodu ta' 3

⁽¹⁷⁾ Huwa veru li z-żieda kapitali C-IV saret fl-2001, jiġifieri qabel l-analiżi tal-profitabbiltà ppreżentata fl-2002. L-ebda rendikont separat ma ngħata dwar is-suppożizzjonijiet finanzjarji li kienu l-bażi ta' C-IV. Madankollu, billi din iż-żieda kapitali ntużat biex tintara l-art li fuqha kellu jinbena iTiden (u din kienet l-intenzjoni mill-bidu), il-Kummissjoni hija tal-fehma li l-GL, sakemm dan tal-aħħar qies il-prospetti tar-redditu, ma kellu l-ebda raġuni biex jistenna redditu aħjar mit-3 % li kien mistenni fl-2002.

⁽¹⁸⁾ ĠU C 68, 6.3.1996, p. 9.

snin⁽¹⁹⁾. Abbażi ta' dan, l-injezzjoni kapitali tal-1997 — irrispettivament miċ-ċirkostanzi li twettqet fihom — fl-kwalunkwe każ ma kinitx tikkostitwixxi għajnunna mill-Istat.

Iż-żidiet kapitali C-II u C-III tat-22 ta' Ġunju 2000 u tal-10 ta' Ottubru 2000

(60) Il-Finlandja indikat li dawn il-miżuri kienu intenzjonati għall-kostruzzjoni tal-proprjetà industrijali f'Norrböle, ir-rinnovazzjoni tal-proprjetà f'Mariehamn (C-II) u x-xiri tal-proprjetà industrijali fil-parti tal-lvant ta' Åland (C-III). Għalhekk m'hemm l-ebda rabta ċara għall-proġett iTiden, li f'dak iż-żmien kien għadu ma hax il-forma b'mod ċar (dan kellu jiġri fl-2001 meta nxtrat l-art).

(61) Għalkemm huwa veru li l-profitti totali ta' ĀI kienu modesti jew negattivi fil-perjodu 1998-2007, il-fatt huwa li l-kumpanija għamlet profitt modest fl-2000 u fis-sentejn ta' qabel u li t-telf beda fl-2001. Matul l-investigazzjoni ntwera li l-kumpanija kienet qed tkopri l-ispejjeż tagħha u li l-qagħda tal-likwidità kienet adegwata. L-investimenti li jimmotivaw dawn iż-żewġ żidiet kapitali jidhru proporzjonati mad-daqs u l-mudell tan-negożju "tradizzjonali" ta' ĀI qabel l-espansjoni marbuta mal-proġett iTiden. Għalhekk m'hemm l-ebda raġuni konvinċenti biex jiġi kkunsidrat li investitur privat ma kienx iwettaq l-istess żidiet kapitali, u għalhekk m'hemmx evidenza ċara ta' vantaġġ għal ĀI.

(62) Sal-2000 l-operat tan-negożju ta' ĀI kien qed juri riżultati modesti imma pożittivi (fil-firxa ta' bejn EUR 9 000 u EUR 38 000 fil-perjodu 1997-2000). L-operat tan-negożju ta' ĀI kien skont il-pjan attwali tal-kumpanija għal dak iż-żmien. Għalhekk ĀI kellha s-sjieda u kienet tikri l-imħażen u l-uffiċċji madwar il-Gżejjer Åland. L-istokk ta' proprjetà immobbli li kellha ĀI kien baqa' stabbli hafna sal-2000, li jispjega wkoll il-prestazzjoni finanzjarja stabbli tal-kumpanija. L-introjt ta' ĀI kien fil-firxa ta' bejn il-EUR 95 000 u l-EUR 101 000 fil-perjodu 1997-2000. Għalhekk, għalkemm b'introjt relattivament zghir, ĀI kienet kapaċi tagħmel in-negożji tagħha profitabbli.

Iż-żidiet kapitali C-VIII u C-IX tat-30 ta' Settembru 2004 u tas-16 ta' Ġunju 2005

(63) Skont il-Finlandja, dawn iż-żidiet kapitali ntużaw għax-xiri tal-proprjetà industrijali (C-VIII) u sabiex jinbena l-hangar fil-mitjar ta' Jomala l barra minn Mariehamn (C-IX).

⁽¹⁹⁾ Minkejja li l-proċedura formali nfethet biss fl-2008, il-Kummissjoni kienet diġà staqsiet lill-Finlandja dwar dawn il-miżuri permezz tal-ittra tal-25 ta' Ottubru 2006, u din hija r-raġuni għala l-injezzjoni kapitali tal-1997 mhix koperta mill-istatut tal-limitazzjonijiet ta' 10 snin dwar l-irkupru.

- (64) Ghalkemm mhux iġġustifikati immedjatament bil-proġett iTiden, dawn il-miżuri ġew implimentati f'ċirkostanzi li kienu kompletament differenti minn dawk li kienu jaffettwaw il-miżuri diskussi qabel C-II u C-III. Iż-żidiet kapitali C-VIII u C-IX twettqu fl-2004 u fl-2005, rispettivament. F'dak iż-żmien, ĀI kienet ilha topera bit-telf mill-2001. B'mod kruċjali, wkoll, dawn l-investimenti twettqu fiż-żmien meta l-GL kien diġà investa iktar minn EUR 2,25 miljun f'ĀI sa mill-2001 fuq il-ftehim li dan l-investment ma kellux jipprovdi reddittu li jkun aċċettabbli għal investitur fis-suq.
- (65) Ir-reddittu inadegwat fuq il-proġett iTiden kellu b'mod inevitabbli jhalli impatt negattiv fuq ir-riżultat ġenerali ta' ĀI. Fil-fatt, l-ekwità tal-impriża mhix assenjata imma fuġġibbli u għandha tiġi rimborzata mill-prestazzjoni ġenerali tal-kumpanija. Għalhekk kellu jkun ċar għall-GL, fiż-żmien meta twettqu l-miżuri C-VIII u C-IX, li kwalunkwe miżuri addizzjonali fil-kapital ta' ĀI aktarx li ma kinex se jipproduċu reddittu adegwat fil-ġejjieni previst. L-investitur fis-suq kien ikun lest li jagħmel dawk l-injezzjonijiet kapitali li kieku dawk l-investimenti kienu jippermettu reddittu fis-suq fuq il-prestazzjoni ġenerali tal-kumpanija (jiġifieri reddittu li jkun jikkompensa għar-redditti baxxi taż-żidiet kapitali l-oħra), imma m'hemm xejn li jissuġġerixxi li dan kien mistenni li jkun il-każ. Il-Finlandja ma pprovdietx xi informazzjoni speċifika rigward dawk il-miżuri li tista' tbiddel din l-opinjoni. Konsegwentement, il-Kummissjoni tqis li l-ebda investitur privat ma kien se jipprovdi kapital addizzjonali lil ĀI f'dawn iċ-ċirkostanzi. Iż-żidiet kapitali C-VIII u C-IX għalhekk ipprovdew lil ĀI b'vantaġġ li kieku ma kinitx tkun tista' tikseb fuq is-suq.

5.1.2.2. Il-garanziji ta' self

- (66) Meta tiżen l-ghajnuna mill-Istat possibbilment involuta fil-garanziji, il-Kummissjoni tapplika l-prinċipji stipulati fl-Avviż dwar il-Garanziji tagħha. Il-punt 3.2 tal-Avviż jistabbilixxi l-kundizzjonijiet li normalment ikunu biżżejjed biex jeliminaw il-preżenza tal-ghajnuna mill-Istat f'garanzija mogħtija mill-awtoritajiet pubbliċi. Madankollu, dawn il-kundizzjonijiet ma ġewx issodisfati fir-rigward tal-garanziji G-I, G-II u G-III (huwa biżżejjed li jiġi nnutat li dawn il-garanziji kienu jkopru 100 % tas-self sottostanti, ara l-punt 3.2(c) tal-Avviż dwar il-Garanziji).
- (67) Il-Kummissjoni tinnotta l-ewwel li l-pożizzjoni finanzjarja ta' ĀI fil-perjodu li fih ingħataw il-garanziji kienet b'saħħitha biżżejjed biex ma teskludix il-kapaċità tal-kumpanija li tikseb is-self mis-suq mingħajr il-garanziji. Il-kumpanija ma kinitx kumpanija f'diffikultà skont il-Linji Gwida tal-Kummissjoni dwar l-Għajnuna ta' Salvataġġ u Ristrutturar⁽²⁰⁾. Ma jistax jiġi konkluz abbażi tal-evidenza

disponibbli li ĀI kienet kumpanija li ma kinitx issalva għal kollox mingħajr l-appoġġ tal-Istat. Fis-snin ta' qabel l-injezzjonijiet kapitali, jiġifieri qabel it-tnejja tal-proġett iTiden, il-prestazzjoni finanzjarja ta' ĀI kienet stabbli u l-operat tan-negozju tagħha wera riżultati pożittivi moderati. Ir-raġuni għaliex l-awtoritajiet pubbliċi bdew bl-injezzjoni kapitali massiva fl-2001 ma kinitx li tiġi salvata l-kumpanija imma biex jiġi ffinanzjat it-tkabbir tagħha. Fin-nuqqas tal-ghajnuna fil-forma ta' żidiet kapitali, ĀI ma kinitx se tkun kumpanija falluta imma kumpanija iżgħar li xorta kien se jkollha aċċess għas-swieq finanzjarji. Il-Kummissjoni ma tistax, għalhekk, tikkonkludi li ĀI ma kienx ikollha aċċess għas-swieq tal-kreditu mingħajr il-garanziji. Il-mistoqsija hija għalhekk jekk il-garanziji tawx vantaġġ lill-kumpanija fil-forma ta' spejjeż tas-self iżjed baxxi milli kieku kienet thallas f'termini tas-suq, fin-nuqqas tal-garanzija.

- (68) Il-mistoqsija li jmiss li jehtieg li tiġi eżaminata hija jekk kienx dovut primjum adegwat għall-garanziji, meta pparagunat ma dak li kien ikun dovut minn fornitur tal-garanziji privat. Fil-każ attwali, il-Kummissjoni ma sabet l-ebda garanziji privati li jippermettu paragon sempliċi. F'dawn iċ-ċirkostanzi, il-Kummissjoni għandha tipparaguna l-ispiza finanzjarja totali tas-self iggarantit, inkluż ir-rata tal-imghax tas-self u l-primjum tal-garanzija, mal-primjum tas-suq fuq self simili mhux iggarantit⁽²¹⁾.
- (69) Fid-9 ta' Ottubru 2003, [...] (*)^(*), bank kummerċjali, ta self lil ĀI li jammonta għal EUR [...] kontra kollateral [...]. Ir-rata tal-imghax kienet stabbilita bħala [...] % fis-sena sal-15 ta' Jannar 2007.⁽²²⁾
- (70) Ghalkemm dan is-self kien kontemporanju mal-garanzija G-I, il-Kummissjoni ma tikkunsidrax li dan huwa paragon tajjeb għall-ispiza ta' dik il-miżura. Fil-fatt, bejn Ġunju tal-2000 u Marzu tal-2003, ĀI irċeviet hames injezzjonijiet kapitali għall-ammont totali ta' EUR 2 208 595,01. L-appoġġ mill-Istat ta' dan il-kobor, b'mod inevitabbli, se jkun influwenza l-valutazzjoni tar-riskju li twettqet minn [...] qabel ta s-self u għalhekk tejjeb it-termini tas-self, inkluż l-ispiza, meta pparagunati mat-termini li l-kumpanija setgħet tikseb fuq is-swieq fin-nuqqas tal-element tal-ghajnuna mill-Istat fiż-żidiet kapitali. Għalhekk, il-Kummissjoni ma tistax tassumi li r-rata tal-imghax għas-self mhux garantit tal-2003 (jew kwalunkwe self sussegwenti) tirrifletti b'mod preċiż it-termini tal-kreditu

⁽²¹⁾ L-Avviż dwar il-Garanziji, il-punt 3.2(d).

^(*) Informazzjoni kunfidenzjali

⁽²²⁾ Wara l-15 ta' Jannar 2007, ir-rata tal-imghax kellha tinbidel frata li tvarja [...] + [...] punt bażi.

ta' ĀI fin-nuqqas tal-ghajnuna mill-Istat u ma tistax tużaha bhala valur referenzjarju kredibbli u affidabbli għall-ispiza tas-self kopert mill-garanziji mogħtija mill-GL.

(71) Il-Kummissjoni tqis li, fin-nuqqas ta' kwalunkwe evidenza affidabbli oħra dwar self paragonabbli fuq it-termini tas-suq, il-Komunikazzjoni dwar ir-Rata Referenzjarja (23) tipprovdi valur referenzjarju xieraq li huwa estern għall-benefiċjarju biex jiġi vvalutat jekk il-miżuri G-I, G-II u G-III ingħatawx fuq termini tas-suq. Il-Komunikazzjoni dwar ir-Rata Referenzjarja tipprovdi approssimazzjoni għar-rata tas-suq u għall-kalkolu tal-element tal-ghajnuna fil-miżuri tal-ghajnuna. Il-metodoloġija biex tiġi ddefinita r-rata referenzjarja hija bbażata fuq dawn iż-żewġ fatturi li ġejjin: ir-rata bażi (f'dan il-każ Euribor ta' sena) li magħha jiżdied il-marġni tas-self. Il-marġni tas-self li għandu jiżdied mar-rata bażi jiddependi fuq żewġ fatturi: il-klassifikazzjoni tal-impriza li qed tircievi s-self u l-livell tal-kollateral offrut għas-self. Il-komunikazzjoni tidistingwi hames kategoriji ta' klassifikazzjoni (b'saħħitha [AAA-A], tajba [BBB], sodisfaċenti [BB], dghajfa [B] u hażina [CCC jew taht]) u tliet livelli ta' kollateralizzazzjoni (għoli, normali u baxx) għal kull kategorija tal-klas-sifikazzjoni.

(72) Fit-18 ta' Ġunju 2010, il-Finlandja ppreżentat lill-Kummissjoni rapport mill-kumpanija tal-konsulenza [...] li tipprovdi klassifikazzjoni annwali għal ĀI f'Diċembru ta' kull sena. Il-klassifikazzjoni tithejja b'mod retrospettiv u tkun ibbażata fuq iċ-ċifri disponibbli fl-aħħar tas-sena finanzjarja (jiġifieri l-klassifikazzjoni mogħtija f'Diċembru 2002 thares b'mod retrospettiv lejn is-saħħa tal-kumpanija matul l-2002). [...] iproduċiet r-rapport dwar il-klassifikazzjoni li jiddeskrivi l-istatus finanzjarju ġenerali u l-iżvilupp tal-kumpanija u jkopri dawn is-setturi tal-valutazzjoni li ġejjin: it-tkabbir, il-profitabbiltà, il-fluss tal-flus, il-likwidità, is-solvenza u l-obbligi. L-iskala tal-klassifikazzjoni applikata għandha hames kategoriji tal-klassifikazzjoni: eċċellenti (A + u A), tajba (A- u B+), sodisfaċenti (B u B-), adegwata (C + u C) u dghajfa (C- u D), u tippermetti paragun dirett mal-iskala tal-klassifikazzjoni tal-Komunikazzjoni dwar ir-Rata Referenzjarja.

(73) F'Diċembru 2002, 2003 u 2004, [...] ikklassifikat lil ĀI bhala C+, C + u C, rispettivament, li jqiegħed il-kumpanija fil-kategorija ta' "adegwata". Din il-kategorija tikkorrispondi għall-kategorija tal-klassifikazzjoni "dghajfa" skont il-Komunikazzjoni dwar ir-Rata Referenzjarja. Fil-każ ta' kumpanija kklassifikata bhala "dghajfa", il-marġnijiet tas-self li għandhom jiżdiedu mar-rata bażi skont il-Komunikazzjoni dwar ir-Rata Referenzjarja jvarjaw, skont il-kollateral offrut, bejn 220 bps fil-każ ta' kollateralizzazzjoni għolja u 650 bps fil-każ ta' kollateralizzazzjoni baxxa. F'Diċembru 2005, [...] ikklassifikat lil ĀI bhala B-

(sodisfaċenti), li tikkorrispondi għal klassifikazzjoni ta' "sodisfaċenti" skont il-Komunikazzjoni dwar ir-Rata Referenzjarja.

(74) Fis-27 ta' Ġunju 2011 il-Finlandja ppreżentat informazzjoni addizzjonali dwar il-klassifikazzjoni u l-kollateralizzazzjoni tas-self. Il-klassifikazzjoni giet prodotta minn [...], il-bank li ta s-self mhux garantit lil ĀI u tnejn mis-self garantit. Il-klassifikazzjoni ta' [...] tuża sistema ta' ittri għas-snin 2000 sa 2003, ikkumplimentata b'kwalfiki ta' kelma waħda. Il-klassifikazzjoni hija paragonabbli b'mod faċli mal-iskala tal-klassifikazzjoni tal-Komunikazzjoni dwar ir-Rata Referenzjarja. Mill-2005 'il quddiem, il-klassifikazzjoni kienet ipprovduta minn [...], kumpanija ta' konsulenza simili għal [...]. Fl-2003 u fl-2004, [...] ikklassifikat lil ĀI bhala B- (sodisfaċenti) u A (sodisfaċenti), li jkkorrispondu għal klassifikazzjoni ta' "sodisfaċenti" skont il-Komunikazzjoni dwar ir-Rata Referenzjarja. Dan ifisser li għall-2003 u l-2004 [...] ikklassifikat lil ĀI kategorija waħda oġhla milli għamlet [...]. Għall-2005 [...] kklassifikat lil ĀI bhala A (sodisfaċenti), li tittraduċi ruhha f'klassifikazzjoni "sodisfaċenti" skont il-Komunikazzjoni dwar ir-Rata Referenzjarja u għalhekk tqiegħed lil ĀI fl-istess kategorija kif għamlet [...].

(75) Il-Kummissjoni hija tal-opinjoni li l-klassifikazzjoni ta' [...] għandha tiġi applikata meta jiġi vvalutat jekk il-garanziji G-I, G-II u G-III ingħatawx fuq it-termini tas-suq. Wiehed irid iżomm f'moħħu li qabel ingħatat l-ewwel garanzija G-I f'Ottubru 2003, meta ĀI kienet diġà rċeviet hames injezzjonijiet kapitali għal total ta' EUR 2 208 595,01, kwalunkwe klassifikazzjoni tal-kumpanija fl-2003 aktarx li kienet affettwata mill-ammont konsiderevoli ta' appoġġ mill-Istat. Għaldaqstant il-Kummissjoni tqis li huwa xieraq li tapplika l-klassifikazzjoni iżjed konservattiva prodotta minn [...]. Dan għandu impatt għall-2003 u l-2004, hekk kif għal dawn is-sentejn, [...] ikklassifikat lil ĀI kategorija waħda iżjed 'l isfel minn [...]. Wiehed irid jinnota wkoll li [...] tat self lil ĀI iggarantit mill-GL filwaqt li fl-istess hin iproduċiet il-klassifikazzjoni ta' ĀI, b'din jista' jkun li affettwat il-valutazzjoni. [...] ma kinitx involuta fil-proċedimenti finanzjarji u fil-valutazzjoni tagħhom u għalhekk aktarx li kienet inqas influwenzata direttament minn kunsiderazzjonijiet eċċessivi marbuta mal-ghajnuna mill-Istat.

(76) Konsegwentement, il-Kummissjoni tissoponi dawn il-klassifikazzjonijiet li ġejjin għal ĀI għall-finijiet tal-applikazzjoni tal-Komunikazzjoni dwar ir-Rata Referenzjarja: dghajfa (B) fl-2003 u fl-2004 u sodisfaċenti (BB) fl-2005.

(77) Fir-rigward tal-kollateral, ĀI iprovdiet kollateral għall-valur nominali tal-garanziji fil-forma ta' ipoteki fuq il-proprjetà immobbli li fuqha nbena l-proġett iTiden. Il-Finlandja ma pprovditx informazzjoni relatata mat-Telf fil-Każ ta' Inadempjenza (LGD) taht in-nota 2 fqiegħ il-paġna tal-Komunikazzjoni dwar ir-Rata Referenzjarja. Din

(23) ĠU C 14, 19.1.2008, p. 6.

l-informazzjoni tgħin biex tiddefinixxi l-livell tal-kollateralizzazzjoni u tal-marġnijiet tas-self li għandhom jiżiedu fuq ir-rata bażi. Għaldaqstant il-Kummissjoni talbet informazzjoni dwar il-prijorità tal-ipoteki mogħtija bhala rahan u dwar il-valur tal-proprjetà fiż-żmien meta ngħataw il-garanziji. Il-Finlandja m'għandhiex valutazzjonijiet li juru l-valur tal-proprjetà fiż-żmien tal-miżuri tal-garanziji. L-awtoritajiet Finlandiżi, madankollu, argumentaw li l-valur tal-proprjetà żdied matul iż-żmien, hekk kif il-proġett kompli jagħmel progress. Skont il-Finlandja, fl-2010 il-proprjetà kellha valur ta' EUR [...] miljun.

- (78) Fir-rigward tal-anzjanità tal-kollateral, il-Kummissjoni tqis li fil-każ tal-garanziji G-I u G-II, il-kollateral tal-GL kellu l-iżjed anzjanità mill-ipoteki kollha mogħtija fuq il-proprjetà. Il-Kummissjoni tinnota li l-banek kummerċjali taw self mhux garantit lil ĀI u aċċettaw bhala kollateral ipoteki fuq l-istess proprjetà li għandhom inqas prijarità bhala anzjanità (u għalhekk huma kollateral inqas tajjeb) mill-kollateral riċevut mill-GL. Minhabba dan, u finnuqqas ta' evidenza aħjar, il-Kummissjoni tissoponi li l-livell tal-kollateralizzazzjoni tal-garanziji kien "normali" għall-finijiet tal-applikazzjoni tal-Avviz dwar il-Garanziji.
- (79) Abbażi ta' dan t'hawn fuq, ir-rata referenzjarja se tiġi vvalutata separatament għal kull garanzija li ĀI irċeviet mingħand il-GL.
- (80) Il-Kummissjoni tinnota li, fil-każ tal-garanziji kollha mogħtija lil ĀI, il-primjums kienu magħmula minn żewġ partijiet: (i) il-primjum rikorrenti, imħallas kull sena u muri bhala perċentwali tal-prinċipal tas-self pendenti u (ii) tariffa "ta' darba", ukoll murija bhala perċentwali tal-ammont tas-self, imma mħallsa darba biss, mal-hruġ tal-garanzija. Fil-valutazzjoni t'hawn taht, l-ispiza finanzjarja totali tas-self iggarantit tinkludi biss il-primjum rikorrenti mħallas fis-sena. Skont il-punt 4.2 tal-Avviz dwar il-Garanziji, l-element tal-ghajjnuna ta' garanzija għandu jiġi kkalkulat bhala d-differenza bejn il-prezz tas-suq (f'dan il-każ ir-rata referenzjarja) u l-prezz attwalment imħallas. Il-prezz attwalment imħallas minn ĀI jinkludi l-primjum rikorrenti mħallas fis-sena u l-primjum ta' darba mħallas darba biss. Għal raġunijiet prattiċi, il-primjum ta' darba se jiġi indirizzat hawn taht fit-Taqsima 8.2 li tittratta l-irkupru, għaliex huwa iżjed faċli li jitnaqqas l-ammont tat-tariffa ta' darba mill-ammont tal-ghajjnuna li għandu jiġi rkuprat. F'kwalunkwe każ, anke jekk il-primjums ta' darba kellhom jiżdiedu mal-ispejjeż finanzjarji totali tas-self iggarantit, il-konklużjoni dwar il-preżenza tal-ghajjnuna ma tinbidilx. Il-primjum ta' darba jaffettwa biss l-ammont tal-ghajjnuna mogħti lil ĀI.

Garanzija G-I

- (81) Il-garanzija G-I ingħatat mill-GL fid-9 ta' Ottubru 2003 biex tkopri s-self ta' EUR [...] minn [...] lil ĀI (in-numru ta' kreditu [...]). Bhala kollateral għal kwalunkwe talbiet

taht il-garanzija, ĀI iprovdiet ipoteka fuq il-proprjetà immobbli. Ir-rata tal-imghax fuq is-self kienet stabbilita bhala [...] % sal-15 ta' Jannar 2007. ⁽²⁴⁾ Il-primjum għall-garanzija kien ta' [...] % fis-sena tal-ammont tas-self ⁽²⁵⁾. Għalhekk, l-ispiza finanzjarja totali tas-self iggarantit fiż-żmien ta' meta ngħata s-self kienet ta' [...] % fis-sena, li għandha tiġi pparagunata mar-rata referenzjarja maħduma għall-garanzija abbażi tar-rata bażi u tal-marġni li jiddependi fuq il-klassifikazzjoni ta' ĀI u l-livell tal-kollateralizzazzjoni tas-self. Ir-rata bażi (Euribor ta' sena) fid-9 ta' Ottubru 2003 kienet ta' 2,235 %. F'dak iż-żmien ĀI kienet ikklassifikata "dgħajfa" skont il-Komunikazzjoni dwar ir-Rata Referenzjarja. Kif stabbilit hawn fuq, il-Kummissjoni tissoponi li l-livell tal-kollateralizzazzjoni tas-self kien normali, li jfisser li l-marġni tas-self li kellu jiżdied fuq ir-rata bażi kien ta' 400bps. Għaldaqstant, ir-rata referenzjarja għal dan is-self kienet tammonta għal 6,235 %, li hija oghla mill-ispiza finanzjarja totali ta' G-I li kienet tammonta għal [...] % p.a.

- (82) Barra minn hekk, mis-6 ta' Settembru 2004, il-GL naqqas il-primjum tal-garanzija għal G-I għal [...] %. Għalhekk, l-ispiza finanzjarja totali tas-self iggarantit niżlet għal [...] %, jiġifieri [...] punt bażi taht ir-rata referenzjarja, u b'hekk ġie ġġenerat vantaġġ korrispondenti għal ĀI.

Garanzija G-II

- (83) Fit-2 ta' Novembru 2004 ĀI hadet self ta' EUR [...] mingħand [...] (in-numru ta' kreditu [...]). Dan is-self kien assigurat b'garanzija mill-GL, li għaliha ĀI iprovdiet sigurtà fil-forma ta' garanzija fuq il-proprjetà immobbli. Ir-rata tal-imghax giet stabbilita bhala [...] + [...] punti bażi u t-tariffa tal-garanzija bhala [...] % fis-sena tal-ammont tas-self, li jfisser li l-ispiza finanzjarja totali ta' dan is-self iggarantit kienet ta' [...] % fis-sena ⁽²⁶⁾.
- (84) Ir-rata referenzjarja għal G-II għandha tiġi maħduma abbażi tal-Euribor ta' sena fit-2 ta' Novembru 2004, li kienet 2,314 %. F'dak iż-żmien ĀI kienet ikklassifikata "dgħajfa" skont il-Komunikazzjoni dwar ir-Rata Referenzjarja. Jekk nassumu livell normali ta' kollateralizzazzjoni, ir-rata referenzjarja għal dan is-self kienet tammonta għal 6,314 % fis-sena, li hija oghla mill-ispiza finanzjarja totali

⁽²⁴⁾ Skont l-informazzjoni pprovduta mill-Finlandja, din ir-rata kellha tiġi applikata sal-15 ta' Jannar 2007, meta kellha tinbidel għal [...] + [...] punt bażi. Madankollu, it-termini ta' dan is-self iggarantit ġew innegożjati mill-ġdid, u mit-13 ta' Dicembru 2005 ir-rata tal-imghax giet stabbilita bhala [...] % sal-15 ta' Jannar 2007, meta mbagħad kellha tinbidel għal [...] + [...] punti bażi. Fl-14 ta' Jannar 2009 ir-rata tal-imghax inbidlet għal [...] + [...] bps, u fit-12 ta' Frar 2011 reġġet inbidlet għal [...] + [...] bps.

⁽²⁵⁾ Dan ma jinkludix il-primjum ta' darba ta' [...] % tas-self, jiġifieri EUR 19 500. Dan se jiġi indirizzat hawn taht, fit-Taqsima 8.2, li tittratta l-irkupru tal-ghajjnuna.

⁽²⁶⁾ Dan ma jinkludix il-primjum ta' darba ta' [...] % tas-self, jiġifieri EUR 2 900. Dan se jiġi indirizzat hawn taht, fit-Taqsima 8.2, li tittratta l-irkupru tal-ghajjnuna.

ta' G-II li kienet tammonta għal [...] % fis-sena. Jekk jiġu pparagunati l-ispejjeż ta' dan is-self għid iggarantit mar-rata referenzjarja jidher li l-ispiża finanzjarja totali tas-self kopert mill-garanzija G-II kien mill-inqas [...] punt bażi taht ir-rata referenzjarja, u għalhekk kienet tipprovdi vantaġġ finanzjarju lil AI. Skont l-informazzjoni disponibbli għall-Kummissjoni, ir-rata tal-imghax fuq is-self iggarantit ma nbidlitx minn mindu nharēg.

Garanzija G-III

- (85) Fit-13 ta' Diċembru 2005, il-GL hareg garanzija għida favur AI. Din il-garanzija kellha tkopri s-"self referenzjarju", jiġifieri s-self originali mhux iggarantit tad-9 ta' Ottubru 2003, li t-termini tiegħu kienu għalhekk ġew emendati. F'dan il-punt, ir-rata tal-imghax tas-self inbidlet għal [...] % fis-sena. It-tariffa tal-garanzija giet stabbilita bhala [...] % tal-ammont tas-self, jiġifieri spiża finanzjarja totali ta' [...] % fis-sena⁽²⁷⁾ (it-termini li kellhom japplikaw minn din id-data huma identiċi għal dawk, deskritti hawn fuq, li japplikaw għas-self kopert bil-garanzija G-I, inkluż it-tibdil fir-rata tal-imghax matul iż-żmien.)
- (86) Ir-rata referenzjarja għal G-III għandha tiġi maħduma abbażi tal-Euribor ta' sena fit-13 ta' Diċembru 2005, li kienet 2,769 %. F'dak iż-żmien AI kienet ikklassifikata "sodisfacenti" skont il-Komunikazzjoni dwar ir-Rata Referenzjarja. Jekk inqisu livell normali ta' kollateralizzazzjoni, ir-rata referenzjarja għal dan is-self kienet tammonta għal 4,969 % fis-sena. Din hija oghla mill-ispiża finanzjarja totali ta' G-III li tammonta għal [...] % fis-sena. Għaldaqstant, il-GL ta' lil AI vantaġġ finanzjarju korrispondenti ta' mill-inqas [...] % fis-sena.

5.2. DISTORSJONI TAL-KOMPETIZZJONI U L-EFFETTI FUQ IL-KUMMERĊ

- (87) L-awtoritajiet Finlandiżi sostnew li l-miżuri in kwistjoni ma jaffettwawx il-kummerċ bejn l-Istati Membri u għalhekk ma jikkostitwixxux għajjnuna mill-Istat skont l-Artikolu 107(1) TFUE. B'appogg għal dan l-argument, il-Finlandja essenzjalment argumentat li AI hija biss waħda minn diversi kumpaniji attivi fis-suq tal-proprietà immobbli, u mhux l-ikbar waħda. Għalhekk m'hemm x evidenza li l-miżuri, jekk jiġu kkunsidrati li jkkostitwixxux għajjnuna mill-Istat, saħħu l-pożizzjoni ta' AI għad-detriment tal-kompetituri.
- (88) Il-Kummissjoni ma tistax taċċetta dan l-argument. Il-fatt li AI inghatat vantaġġ finanzjarju li ma kienx disponibbli għall-kompetituri tagħha (u, kif ikkonfermat il-Finlandja, hemm diversi operaturi oħra fis-suq tal-proprietà immobbli f'Åland) ifisser li AI setgħet tagħmel investimenti kbar u tespandi l-operat tagħha fuq termini finanzjarji li kienu iżjed vantaġġu minn dawk disponibbli

għall-kompetituri tagħha (li, fin-nuqqas tal-vantaġġ mogħti lil AI, setgħu għażlu li jagħmlu investimenti simili). Mhux meħtieġ li jintwera li l-miżuri ppermettew lil AI li takkwista xi sehem mis-suq mingħand xi kompetitur speċifiku.

- (89) B'mod simili, il-vantaġġ mogħti lil AI kien dovut li jaffettwa l-kummerċ bejn l-Istati Membri. Huwa veru li Åland huwa suq żgħir, li jinsab fuq arċipelagu li jista' jintlahaq biss bil-baħar jew bl-ajru, u li hemmhekk japplikaw restrizzjonijiet speċifiċi dwar id-dritt tal-istabbiliment skont it-Trattat ta' Adeżjoni tal-Finlandja fl-UE. Madankollu, jibqa' l-fatt li m'hemm x ostakolu assolut għall-kumpaniji barranin biex joperaw f'Åland, u ċertament l-ebda ostakolu biex dawn l-imprizi jagħmlu investimenti fis-suq tal-proprietà lokali. Il-Kummissjoni tinnota wkoll li l-Finlandja ma ddiskutitx id-dikjarazzjoni fid-deċizzjoni tal-ftuh li l-proprietà immobbli f'Åland fil-passat kienet inxtrat minn imprizi fi Stati Membri oħra. Kwalunkwe vantaġġ mogħti lil AI permezz ta' dawn il-miżuri għandu għalhekk ikollu mill-inqas il-potenzjal li jaffettwa l-kummerċ bejn l-Istati Membri billi b'mod żejjed isahhah il-pożizzjoni ta' AI fir-rigward tal-kompetituri jew l-investituri barranin potenzjali.

5.3. KONKLUŻJONI DWAR IL-KWALIFIKA TAL-GHAJNUNA MILL-ISTAT

- (90) Għar-raġunijiet ta' hawn fuq, il-Kummissjoni ssib li ż-żidiet kapitali kollha (bl-eċċezzjoni ta' C-I, C-II u C-III) u l-garanziji tas-self G-I, G-II u G-III jikkostitwixxux għajjnuna mill-Istat skont l-Artikolu 107 TFUE.

6. L-ALLEGATA LEĠITTIMITÀ TAL-GHAJNUNA

- (91) Il-Finlandja argumentat li kemm l-injezzjonijiet kapitali kif ukoll il-garanziji, jekk huma għajjnuna mill-Istat, kienu leġittimi skont l-iskemi tal-għajjnuna li kienu dahlu fis-seħh qabel is-shubija tal-Finlandja fl-UE u pprezentati kif xieraq lill-Awtorità ta' Sorveljanza tal-EFTA ("ESA") qabel is-shubija fl-UE bir-referenzi 93-074 (iż-żidiet kapitali) u 93-079 (il-garanziji).
- (92) Dan l-argument għandu jiġi eżaminat fil-kuntest tad-dispożizzjonijiet tar-Regolament (KE) Nru 659/1999. Skont l-Artikolu 1(d), "skema tal-għajjnuna" tfisser "kwalunkwe att li abbażi tiegħu, mingħajr ma jkun meħtieġa iżjed miżuri ta' implimentazzjoni, l-ghotjiet tal-għajjnuna individwali jstgħu jsiru lill-imprizi ddefiniti fl-att b'mod ġenerali u astratt u kwalunkwe att li abbażi tiegħu l-għajjnuna li mhux marbuta ma' proġett speċifiku tista' tingħata lill-impriza waħda jew diversi għall-perjodu ta' żmien indefinit u/jew għal ammont indefinit". Barra minn hekk, skont l-Artikolu 1(b) tar-Regolament (KE) Nru 659/1999, "għajjnuna eżistenti" tfisser: "(i) mingħajr preġudizzju għall-Artikoli 144 u 172 tal-Att ta' Adeżjoni tal-Awstrija, il-Finlandja u l-Isvezja, l-għajjnuna kollha li eżistiet qabel id-dhul fis-seħh tat-Trattat fi Stati Membri

⁽²⁷⁾ Dan ma jinkludix il-primjum ta' darba ta' [...] % tas-self, jiġifieri EUR 6 500. Dan se jiġi indirizzat hawn taht, fit-Taqsima 8.2, li tittratta l-irkupru tal-għajjnuna.

rispettivi, li jfisser, skemi ta' għajjnuna u għajjnuna individwali li dahlu fis-sehh qabel, u għadhom jghoddu wara, id-dhul fis-sehh tat-Trattat²⁸.

- (93) Il-Finlandja ssiehbet fil-Komunità Ewropea fl-1 ta' Jannar 1995. Barra minn hekk, skont il-paragrafu 5 tat-Taqsima 172 tat-Trattat ta' Adeżjoni tal-Awstrija, il-Finlandja u l-Isvezja “[...] l-għajjnuniet mill-Istat mogħtija minn Stati Membri ġodda matul l-1994 imma li, bi ksur tal-Ftehim taż-ŻEE jew l-arranġamenti li saru tahtu, jew ma ġewx innotifikati lill-ESA jew ġew innotifikati imma mogħtija qabel l-ESA hadet deċiżjoni, m'għandhomx bhala konsegwenza jiġu kkunsidrati bhala għajjnuniet eżistenti mill-Istat skont l-Artikolu 93(1) tat-Trattat KE [...]”.
- (94) Barra minn hekk, skont l-Artikolu 1(c) tar-Regolament (KE) Nru 659/1999, “għajjnuna ġdida” tfisser kull għajjnuna, jiġifieri, skemi ta' għajjnuna u għajjnuna individwali, li mhix għajjnuna eżistenti, li jinkludu tibdil lill-għajjnuna eżistenti (28).
- (95) Fl-aħħar nett, l-Artikolu 4(1) tar-Regolament tal-Kummissjoni (KE) Nru 794/2004 tal-21 ta' April 2004 li jimplementa r-Regolament tal-Kunsill (KE) Nru 659/1999 li jippreskrivi regoli dettaljatigħall-applikazzjoni ta' l-Artikolu 93 tat-Trattat (29) jiddefinixxi t-tibdil lill-għajjnuna eżistenti bhala “xi bidla, minbarra modifikazzjonijiet ta' natura purament formali jew amministrattiva li ma jistgħux jaffettwaw l-evalwazzjoni tal-kompatibilità tal-miżura tal-għajjnuna mas-suq komuni. Iżda zieda fl-estimi oriġinali ta' skema eżistenti ta' għajjnuna sa 20 % m'għandhiex titqies bhala alterazzjoni għall-għajjnuna eżistenti.”
- (96) Minn dan t'hawn fuq isegwi li miżura b'data ta' qabel l-adeżjoni u li tikkostitwixxi skema ta' għajjnuna mill-Istat tista' titqies li hija għajjnuna eżistenti jekk jiġu ssodisfati żewġ kundizzjonijiet. L-ewwel hija li l-iskema ddaħhlet fis-sehh qabel id-dhul fis-sehh tat-Trattat KE u t-tieni hija li s-sustanza tagħha ma nbidlitx sostanzjalment minn dak iż-żmien.
- (97) Il-Kummissjoni għandha tivvaluta l-argument Finlandiż dwar il-leġittimità tal-għajjnuna b'mod separat għaż-żewġ skemi allegati.

6.1. L-ALLEGATA SKEMA TAL-GARANZIJI (93-079)

- (98) Il-Kummissjoni għandha l-ewwel tivvaluta jekk dawn il-miżuri jikkostitwixx skema tal-għajjnuna skont l-Artikolu 1(b) tar-Regolament (KE) Nru 659/1999.

(28) *FGibraltar v Commission* (Il-kawzi kongunti T-195/01 u T-207/01 *Government of Gibraltar v Commission*, is-sentenza tat-30.4.2002, [2002] ECR II-2309, il-paragrafi 109-111), is-CFI innutat li, skont l-Artikolu 1(c) tar-Regolament (KE) Nru 659/99, it-tibdil lill-għajjnuna eżistenti” għandu jitqies bhala għajjnuna ġdida. Konsegwentement, huwa biss it-tibdil li huwa dovut li jiġi kklassifikat bhala għajjnuna ġdida. Madankollu, fejn it-tibdil jaffettwa s-sustanza attwali tal-iskema oriġinali, għaliex ma jistax jinqata' minn dik l-iskema, allura din tal-aħħar tiġi ttrasformata fi skema ġdida tal-għajjnuna (Il-kawzi kongunti T-254/00, T 270/00 u T 277/00 *Hotel Cipriani v Commission*, is-sentenza tat-28.11.2008, il-paragrafi 358 – 359).

(29) ĠU L 140, 30.4.2004, p. 1.

- (99) Il-baži legali nazzjonali għall-iskema tal-garanziji hija l-Att dwar il-garanziji provinċjali għall-industrija u ċertu setturi oħra tal-imprizi (ÅFS 1966:14) (30), li għaddiet fl-1966, u emendata b'ÅFS 1979:84, 1982:37, 1988:53, 1992:9, 1994:29, 1996:56 u 2002:23. Fir-rigward tal-baġit jew l-“envelopp”, fiż-żmien tal-adeżjoni tal-Finlandja fil-KE, l-Att provinċjali tal-1966 kien jistipula li “l-ammont tal-garanziji jew self pendenti (31) ma jista' fl-ebda hin partikolari jaqbeż il-FIM 20 000 000”. Minn naha l-oħra, il-miżura in kwistjoni ma tipprovdix għal limitazzjoni temporali għall-applikazzjoni tagħhom.
- (100) Fid-dawl ta' dan t'hawn fuq u tad-dispożizzjonijiet tal-att nazzjonali, il-miżuri jidheru *prima facie* li jissodisfaw id-definizzjoni ta' skema tal-għajjnuna, għaliex jidher li l-att jippermetti li tinghata għajjnuna li mhix marbuta ma' proġett speċifiku lill-impriza wahda jew diversi għall-perjodu taż-żmien indefinit. L-allegata skema inkwistjoni dahlet fis-sehh fl-1 ta' Settembru 1982, jiġifieri ferm qabel l-1 ta' Jannar 1994, u kienet ġiet ikkomunikata lill-ESA. Għalhekk l-ewwel kundizzjoni tal-għajjnuna eżistenti tidher li hija ssodisfata, għaliex l-iskema oriġinali ddaħhlet fis-sehh qabel id-dhul fis-sehh tat-Trattat fil-Finlandja u anke qabel l-1 ta' Jannar 1994, li jfisser li l-paragrafu 5 tal-Artikolu 172 tat-Trattat ta' Adeżjoni tal-Awstrija, il-Finlandja u l-Isvezja mhux applikabbli f'dan il-każ.
- (101) Madankollu, il-Kummissjoni għandha tivvaluta wkoll jekk il-miżuri għaddewx minn xi tibdil sostanzjali mill-1 ta' Jannar 1994.
- (102) Saru mill-inqas tliet emendi fl-iskema tal-garanziji mill-awtoritajiet reġionali wara l-1 ta' Jannar 1994 (bl-Att Provinċjali 1994:29, 1996:56 u 2002:23) u qabel l-ghoti tal-ewwel garanzija fl-14 ta' Awwissu 2003. Dawn l-emendi pprovdew għal zieda sostanzjali fil-baġit tal-iskema (jiġifieri zieda fl-ammont globali tal-garanziji li seta' jinghata f'kwalunkwe żmien partikolari). Billi l-każ attwali jikkonċerna l-ghoti ta' garanzija ta' self, għandu jiġi vvalutat jekk it-tibdil li jikkonċerna l-baġit tal-iskema, introdott qabel il-miżuri li qed jiġu diskussi, għandux jiġi kkunsidrat bhala sostanzjali u li jista' jinqata' mill-iskema eżistenti.

- (103) Kif deskritt, skont l-Artikolu 4 tar-Regolament (KE) Nru 794/2004 iż-żidiet baġitarji ta' iktar minn 20 % jikkostitwixxu tibdil ta' skema tal-għajjnuna eżistenti. Tnejn minn dawn l-emendi msemmija hawn fuq (32) ziedu l-baġit oriġinali tal-iskema b'50 % u 150 %, rispettivament. Dawn iż-żidiet baġitarji jikkostitwixxu tibdil sostanzjali fl-iskema li qatt ma ġew innotifikati lill-Kummissjoni.

(30) Landskapslag om landskapsgarantier för industrier och andra näringsgrenar, ÅFS 1966:14.

(31) Il-liġi tkopri wkoll xi self (in-nota tal-Kummissjoni).

(32) L-emenda tat-3 ta' Marzu 1994 ziedet il-baġit minn FIM 20 miljun għal 30 miljun, filwaqt li l-emenda tas-16 ta' Frar 1996 ziedet il-baġit minn FIM 30 miljun għal FIM 50 miljun.

- (104) L-effett ta' dan it-tibdil sostanzjali ma jistax jitqies li jista' jinqata' mill-allegata skema, bir-riżultat li l-iskema fl-intier tagħha ssir għajna għida. Fil-fatt, l-iskema tal-għajna originali kienet limitata biss fir-rigward tal-ammont totali tal-garanziji li setghu jkunu pendenti f'kwalunkwe żmien partikolari. B'din il-konfigurazzjoni partikolari, zieda sostanzjali hafna fil-baġit (anke minghajr l-ebda tibdil iehor fl-iskema) tmiss essenzjalment ir-regoli eżistenti.
- (105) Barra minn hekk, il-Kummissjoni tinnota li ma jidherx mid-dokumenti tal-garanzija pprezentati mill-Finlandja li l-bażi legali ta' dawn il-garanziji kienet l-allegata skema tal-garanziji.
- (106) Konsegwentement, il-garanziji koperti minn din id-deċiżjoni għandhom jiġu kkunsidrati bhala għajna għida. Billi l-għajna ddahhlet fis-sehh minghajr l-approvazzjoni minn qabel tal-Kummissjoni kif jitlob l-Artikolu 108 TFUE, din hija illegali.

6.2. L-ALLEGATA SKEMA TAS-SOTTOSKRIZZJONI TAL-ISHMA (93-079)

- (107) Ir-regoli nazzjonali li jikkoncernaw din l-allegata skema ġew iddikjarati lill-ESA bhala arrangamenti ta' għajna għas-sottoskrizzjoni tal-ishma. Jidher mid-dokumenti pprezentati f'dak iż-żmien li l-"Baġit annwali għal Åland" ingħata bhala l-bażi legali nazzjonali. Taht l-intestatura "l-intensità massima possibbli ta' għajna li (...) tista' tinkiseb favur kwalunkwe proġett wiehed", il-Finlandja indikat "30 %". Barra minn hekk, taht l-intestatura "Baġit/nefqa" il-Finlandja indikat il-baġits għas-snin 1992 sal-1994 imma halliet vojta taht l-intestatura "L-istima totali tal-baġit għall-perjodu kollu tal-ippjanar tal-iskema".
- (108) Matul l-investigazzjoni, il-Finlandja spjegat li l-bażi legali formali tal-allegata skema hija l-Att dwar l-Awtonomija ta' Åland (1144/1991), li għadda fl-1991. Skont it-Taqsima 18(22) l-awtoritajiet lokali ta' Åland għandhom "poteri ġenerali" biex jadottaw forom differenti ta' miżuri li jiffukaw fuq il-promozzjoni tal-ekonomija ta' Åland. Dawn il-poteri huma implimentati (pereżempju permezz ta' self, injezzjonijiet kapitali, garanziji) permezz ta' dispożizzjonijiet fil-baġit ġenerali annwali tal-GL.
- (109) Il-Kummissjoni tinnota dan li ġej:
- (110) Irrispettivament mill-fatt li l-Finlandja tista' tikkwalifika l-poteri tal-awtoritajiet lokali sabiex jipprovdu dawn l-injezzjonijiet kapitali (skont il-poteri ġenerali dawn jingħataw mill-Att dwar l-Awtonomija) bhala "skema", il-Kummissjoni għandha tivverifika jekk id-dispożizzjonijiet tal-liġi nazzjonali li jstabbilixxu dawk il-poteri jissodisfawx id-definizzjoni ta' "skema" skont l-Artikolu 1(d) tar-Regolament (KE) Nru 659/1999. F'dan ir-rigward jidher li l-bażi legali (Taqsima 18(22) tal-Att 1144/1991) tikkonsisti f'regoli li jirrelataw mal-alkazzjoni tal-poteri bejn l-awtoritajiet differenti fi hdan l-ordin

legali tal-Finlandja u li ma jissodisfawx ir-rekwiżiti għall-kostituzzjoni ta' skema tal-għajna (li fost l-oħrajn hija definita bhala "... att li abbażi tiegħu, minghajr ma jkunu mehtieġa iżjed miżuri ta' implimentazzjoni, l-ghotjiet tal-għajna individwali jistghu jsiru ..."). Kwalunkwe allo-kazzjoni tal-kapital lil benefiċjarju individwali għandha għalhekk l-ewwel tehtieġ l-approprjazzjoni fil-baġit annwali tal-GL (ivvutat mill-assemblea reġjonali ta' Åland fid-diskrezzjoni tagħha) imbagħad l-implimentazzjoni tad-deċiżjonijiet mehuda mill-GL. Għalhekk jidher li l-injezzjonijiet kapitali mogħtija skont dawk il-poteri għandhom jitqiesu bhala sensiela ta' deċiżjonijiet individwali iktar milli skema tal-għajna.

- (111) F'kwalunkwe każ, il-Kummissjoni tinnota wkoll li l-allegata skema kienet tikkoncerna biss is-snin 1992 sal-1994, għaliex ma nġhatat l-ebda informazzjoni ohra taht l-intestatura "Baġit/nefqa" għalkemm il-bażi legali kienet il-"baġit annwali għal Åland".
- (112) Fl-aħhar nett, il-Kummissjoni tinnota li l-Finlandja kienet indikat li l-massimu tal-intensità tal-għajna li jista' "jinkiseb favur kwalunkwe proġett wiehed" huwa ta' 30 %. Dan jista', f'kwalunkwe każ, jinftiehem biss li jfisser li l-injezzjonijiet kapitali skont din l-allegata skema kienu intenzjonati li jintużaw flimkien b'kontribuzzjonijiet privati sinjifikanti (mill-inqas 70 %) lejn "proġetti" maħsuba biex jipromwovu l-għanijiet tal-allegata skema, mogħtija li huma "Turizmu, industrija, R&Z". Iż-żidiet kapitali in kwistjoni f'din id-deċiżjoni ma jissodisfawx din il-kundizzjoni formali u konsegwentement jistghu ma jkunux koperti bid-dispożizzjonijiet legali nazzjonali li ġew ipprezentati lill-ESA, irrispettivament minn jekk dawn il-miżuri jikkostitwixxu skema tal-għajna xierqa u jekk inhu hekk jekk kinitx tapplika lil hinn mill-1994.
- (113) Konsegwentement, l-għajna mill-Istat mogħtija fil-forma ta' żidiet kapitali lil ÅI tikkostitwixxi għajna għida. Billi l-għajna ddahhlet fis-sehh minghajr l-approvazzjoni minn qabel tal-Kummissjoni kif jitlob l-Artikolu 108 TFUE, din hija illegali.

6.3. KUMMENT ADDIZZJONALI DWAR ID-DEĊIŻJONIJET RIĊENTI TAL-QORTI AMMINISTRATTIVA SUPREMA TAL-FINLANDJA

- (114) Għandu jiġi nnutat ukoll li zewġ miżuri mogħtija mill-GL lil ÅI riċentement ġew annullati minn qorti nazzjonali Finlandiża. Il-miżuri huma (i) zieda kapitali C-XI imħallsa lil ÅI fl-2007 (ara l-kumment fi premissa 16 hawn fuq) u (ii) garanzija ta' self tal-2006 li qatt ma ġiet implimentata. Bid-deċiżjoni tas-6 ta' April 2011 il-Qorti Amministrattiva Suprema ddecidiet dwar jekk id-deċiżjonijiet tal-GL ittehdux f'konformità mar-regoli amministrattivi nazzjonali. Madankollu, biex għamlet dan, il-Qorti vvalutat ukoll jekk kienx hemm biżżejjed indikazzjonijiet li l-miżuri kienu jkkostitwixxu għajna mill-Istat, li jfisser li l-awtoritajiet lokali kellhom jinnotifikawhom lill-Kummissjoni qabel idahhluhom fis-sehh. Il-Qorti sabet li *prima facie* l-kriterji kollha tal-għajna mill-Istat ġew

issodisfati. Il-Qorti analizzat ukoll it-talba tal-Finlandja biex il-miżuri — jekk veru jikkostitwixxu għajnuna — jkunu koperti bir-regoli nazzjonali li kienu japplikaw qabel l-adeżjoni u konsegwentement jikkwalifikaw bhala “għajnuna eżistenti”. Biex għamlet dan, il-Qorti għamlet valutazzjoni profonda tar-regoli nazzjonali u sabet li, irrispettivament minn jekk dawn ir-regoli kinux jammontaw għal skemi ta' għajnuna mill-Istat ġenwini jew le, id-deċiżjonijiet tal-awtoritajiet lokali ma kinux jikkonformaw mar-rekwiżit formali skont ir-regoli nazzjonali, l-iktar minhabba r-raġunijiet ipprezentati hawn fuq mill-Kummissjoni. Għalhekk il-konkluzjonijiet tal-Qorti Amministrattiva Suprema nazzjonali jaqblu ma' dawg tal-Kummissjoni li l-injezzjoni kapitali C-XI li qed tiġi investigata tinkludi għajnuna ġdida mill-Istat. Il-Qorti Suprema waslet għall-istess konkluzjoni rigward il-garanzija ta' self tal-2006. Billi l-garanzija qatt ma dahlet fis-sehh, ma ġietx ivvalutata f'din id-deċiżjoni.

7. KOMPATIBILITÀ

- (115) Il-Finlandja argumentat f'termini ġenerali li l-miżuri, jekk jinstab li jikkostitwixxu għajnuna ġdida mill-Istat, għandhom madankollu jkunu kompatibbli mas-suq intern għaliex l-għan tal-attivitajiet ta' AI, kif iffinanzjati mill-għajnuna, kien li jiffacilitaw l-iżvilupp tar-reġjun u l-holqien ta' impjiegi ġodda.
- (116) L-għajnuna mill-Istat, għalkemm fil-prinċipju hija pprojbita, għandha madankollu tiġi kkunsidrata kompatibbli mas-suq intern fiċ-ċirkostanzi msemmija fl-Artikolu 107(2) TFUE u tista' tiġi kkunsidrata kompatibbli jekk tintuża biex jinkisbu l-għanijiet imsemmija fl-Artikolu 107(3). L-unika raġuni għall-kompatibilità li tista' tiġi prevista f'dan il-każ hija l-Artikolu 107(3)(a) TFUE, li jippermetti li l-għajnuna tippromwovi l-iżvilupp ekonomiku ta' zoni fejn il-livell tal-għajxien huwa baxx b'mod mhux normali jew fejn hemm qagħad serju, jew l-Artikolu 107(3)(c) TFUE, li jipprovdi biex l-għajnuna mill-Istat tkun tista' tiġi awtorizzata biex tiffacilita l-iżvilupp ta' ċertu zoni ekonomiċi.
- (117) Skont ir-regoli tal-għajnuna reġjonali applikabbli għall-Finlandja f'dak iż-żmien (il-Mapep tal-Għajnuna Reġjonali 2000-2006 u 2007-2013), il-Belt ta' Mariehamn fejn jinsab iTiden kienet f'kwalunkwe każ mhux eligibbli għal din l-għajnuna. Dan ifisser li anke jekk jista' jingħad li l-għajnuna kienet assenjata għal dak il-proġett, ma setgħetx titqies kompatibbli. Barra minn hekk, il-Kummissjoni tinnotta li l-Finlandja ma wrietx li ġew issodisfati kwalunkwe mill-kundizzjonijiet għall-kompatibilità skont ir-regoli tal-għajnuna reġjonali (rigward pereżempju l-forma tal-għajnuna, l-ispejjeż eligibbli jew l-intensitajiet massimi tal-għajnuna).
- (118) L-għajnuna l-anqas ma tista' tiġi kkunsidrata kompatibbli mas-suq intern taht xi waħda mil-Linji Gwida u Komunikazzjonijiet l-oħra adottati mill-Kummissjoni fir-

rigward tal-applikazzjoni tal-Artikolu 107(3)(c) TFUE jew direttament skont dak l-Artikolu. L-awtoritajiet Finlandiżi ma pprovdewx xi argument specifiku jew evidenza li jippermettu lill-Kummissjoni li tapprova dawg il-miżuri bhala kompatibbli taht kwalunkwe dispożizzjoni tat-TFUE.

8. L-IRKUPRU TAL-GHAJNUNA

8.1. L-ARGUMENTI TAL-FINLANDJA

- (119) L-Artikolu 14(1) tar-Regolament (KE) Nru 659/1999 jipprovdi li “fejn jittiehdu deċiżjonijiet negattivi f'każijiet ta' għajnuna illegali, il-Kummissjoni għandha tiddeciedi li l-Istat Membru kkonċernat għandu jiehu l-miżuri kollha meħtieġa sabiex jirkupra l-għajnuna mill-benefiċjarju [...]. Il-Kummissjoni m'għandhiex teħtieġ l-irkupru tal-għajnuna jekk dan ikun kuntrarju għal prinċipju ġenerali tal-liġi tal-Komunità.” Il-konsegwenza naturali għalhekk hija li l-miżuri li jikkostitwixxu għajnuna illegali mill-Istat lil AI għandhom jiġu rkuprati.
- (120) Il-Finlandja, madankollu, argumentat li l-Kummissjoni għandha toqgħod lura milli tordna l-irkupru f'dan il-każ, għaliex il-Finlandja kellha aspettażjonijiet legittimi li l-għajnuna kienet legali skont l-allegati skemi ta' qabel l-adeżjoni u li l-irkupru jkun kuntrarju tal-prinċipju tal-liġi Komunitarja. Il-Kummissjoni tinnotta li l-Finlandja formalment argumentat aspettażjonijiet legittimi biss fir-rigward tal-GL. L-aspettażjonijiet legittimi f'isem il-benefiċjarju ma ġewx argumentati b'mod espress.
- (121) F'kwalunkwe każ, il-Kummissjoni ma tistax taċċetta dan l-argument.
- (122) Fir-rigward taż-żidiet kapitali, il-Kummissjoni wriet hawn fuq li, irrispettivament minn dak li AI jew xi hadd ieħor seta' kelli raġuni li jemmen dwar l-istatus legali tal-allegata skema tas-sottoskrizzjoni tal-ishma fir-rigward tar-regoli dwar l-għajnuna mill-Istat, dawn l-anqas kienu konformi mal-kundizzjonijiet formali tal-allegata skema hekk kif kienet ġiet innotifikata lill-ESA. Għalhekk mhux possibbli li jiġi argumentat li AI tista' tibbenefika minn stennija legittima dwar il-legittimità taż-żidiet kapitali, għaliex dawn ma setgħux ikunu koperti bir-regoli nazzjonali li fir-rigward tagħhom il-Finlandja qed titlob li kellha aspettażjonijiet legittimi.
- (123) Fir-rigward tal-garanziji ta' self, il-Kummissjoni wriet li l-iskema tal-garanziji kienet inbidlet b'mod sostanzjali anke qabel l-ghoti tal-garanziji in kwistjoni f'din id-deċiżjoni. Dan it-tibdil, li sar mill-awtoritajiet ta' Åland, ma ġiex innotifikat lill-Kummissjoni. Il-konsegwenza hija li kwalunkwe garanziji mogħtija skont ir-regoli nazzjonali li kienu jagħmlu l-iskema oriġinali għandhom jiġu kkunsidrati bhala għajnuna ġdida. Huwa magħruf sew li l-ebda

- benefiċjarju tal-ghajjnuna ma jista' jistenna b'mod legittimu li l-ghajjnuna tkun legali jekk kellha tiġi nnotifikata lill-Kummissjoni skont l-Artikolu 108 TFUE u ma gietx ⁽³³⁾.
- (124) Fil-qosor, iż-żewġ garanziji u ż-żidiet kapitali jikkostitwixxu ghajjnuna ġdida mill-Istat li kellha tiġi nnotifikata lill-Kummissjoni qabel l-implementazzjoni.
- (125) Hija ġurisprudenza stabbilita ⁽³⁴⁾ li dak l-Istat Membru li l-awtoritajiet tiegħu jkunu taw l-ghajjnuna kuntrarju għar-regoli proċedurali stabbiliti fl-Artikolu 108 TFUE ma jkunx jista' jiddependi fuq l-aspettazzjonijiet legittimi tar-riċevituri tal-ghajjnuna sabiex jiġġustifika n-nuqqas tal-konformità mal-obbligu li jiehu l-passi meħtieġa biex jimplimenta d-deċiżjoni tal-Kummissjoni li titolbu jiġbor lura l-ghajjnuna. Jekk l-awtoritajiet nazzjonali kienu kapaci jiddependu fuq l-aġir illegali tagħhom stess, huma jistgħu kompletament jinvalidaw l-Artikoli 107 u 108 tat-TFUE u jcaħħdu l-effikaċja tad-deċiżjonijiet meħuda mill-Kummissjoni skont dawn id-dispożizzjonijiet.
- (126) L-istess prinċipju għandu neċessarjament japplika meta l-awtoritajiet nazzjonali jargumentaw li huma stess kellhom aspettazzjoni legittima dwar il-legittimità tal-miżuri, imma ma nnotifikawhomx lill-Kummissjoni minkejja li l-miżuri kienu jikkostitwixxu ghajjnuna ġdida ⁽³⁵⁾.
- (127) Bl-istess mod, sakemm l-aspettazzjonijiet legittimi ta' AI huma rilevanti, il-Kummissjoni tinnotta li skont il-ġurisprudenza stabbilita, minhabba n-natura obbligatorja tas-superviżjoni tal-ghajjnuna mill-Istat mill-Kummissjoni skont l-Artikolu 108 tat-TFUE, l-imprizi li lillhom inġhatat l-ghajjnuna ma jistgħux, bhala prinċipju, jaċċettaw l-aspettazzjoni legittima li l-ghajjnuna hija legali sakemm ma tkunx inġhatat f'konformità mal-proċedura stabbilita f'dak l-Artikolu. In-negożjant diligenti għandu normalment ikun kapaci jiddetermina jekk dik il-proċedura gietx segwita ⁽³⁶⁾.
- (128) Il-Kummissjoni tirrimarka li l-ebda kumpanija ma kienet f'qagħda ahjar minn AI biex ikollha għarfien profond tal-azzjonijiet tal-GL rigward l-allegati skemi ta' ghajjnuna, għaliex il-GL huwa l-azzjonist ewlieni tagħha u jinsab irrappreżentat fuq il-bord ta' AI minn individwi li huma wkoll membri tal-eżekuttiv tal-GL. Dan l-argument huwa sostnut bil-fatt li, kif muri hawn fuq f'konnessjoni maż-żidiet kapitali, ir-rappreżentanti ta' AI u tal-GL jiskambjaw l-informazzjoni b'mod regolari. Għalhekk, anke minkejja li l-awtoritajiet Finlandiżi ma argumentawx b'mod espress l-aspettazzjoni legittima fisem il-benefiċjarju tal-ghajjnuna, il-Kummissjoni temmen li AI ma tistax titlob aspettazzjoni legittima fil-każ attwali.
- (129) Fl-ahhar nett, il-Kummissjoni qatt ma tat xi assigurazzjoni preċiża la lill-Finlandja u lanqas lill-benefiċjarju tal-ghajjnuna li l-miżuri in kwistjoni ma kinux se jkunu ghajjnuna mill-Istat jew li se jkunu ghajjnuna kompatibbli, biex setgħet holqot aspettazzjoni ta' dan it-tip ⁽³⁷⁾.
- (130) Il-Finlandja argumentat ukoll li fil-każ tal-ġbir lura tal-ghajjnuna mogħtija permezz taż-żidiet kapitali, l-element tal-ghajjnuna m'għandux neċessarjament ikun l-ammont kollu tal-kapital mogħti, imma minflok (b'analogija mal-kalkolu tal-element tal-ghajjnuna fil-garanziji), ikun l-ispiza ta' AI biex issib investment alternattiv fis-swieq. F'dan ir-rigward, il-Finlandja ssuġġeriet li l-ispiza ta' dan l-iffinanzjar alternattiv setgħet tiġi stabbilita b'referenza għas-7 % reddittu mistenni fuq l-investment għall-proprietà tal-uffiċċji kif stabbilit fir-rapport ta' KPMG.
- (131) Il-Kummissjoni ma tistax taċċetta din il-fehma.
- (132) Huwa ċertament korrett, bhala propożizzjoni ġenerali, li l-ghajjnuna mill-Istat f'każ partikolari hija kkostitwita mid-differenza bejn il-vantaġġ (fil-forma tal-iffinanzjar) li l-kumpanija effettivament irċeviet mir-riżorsi tal-Istat u dak li kieku setgħet tikseb fis-swieq kapitali. Konsegwentement, "billi jhallas lura l-ghajjnuna, ir-riċevitur qed iċedi l-vantaġġ li jkun gawda fuq il-kompetituri tiegħu fis-suq, u terġa' tiġi restawrata s-sitwazzjoni qabel il-hlas tal-ghajjnuna" ⁽³⁸⁾.
- (133) Kull min jagħmel l-investment, kemm billi jipprovdi l-kreditu kif ukoll billi jkollu sehem fl-ekwiżità tal-kumpanija, se jfittex li jkollu reddittu fuq l-investment tiegħu li huwa proporzjonat mar-riskju.
- (134) Meta l-ghajjnuna tingħata fil-forma ta' kreditu bi spiza taħt l-ispejjeż tas-swieq (li huwa l-każ għal self garantit meta l-ispiza finanzjarja totali hija iktar baxxa mir-rata tal-imghax ta' self mis-suq) lill-kumpanija li mhix eskluża mis-suq tas-self u li għalhekk, bhala alternattiva għall-ghajjnuna, setgħet tiegħu self bir-rata tas-suq, huwa ċar li l-ghan reparattiv tal-irkupru jista' jinkiseb billi l-kumpanija jkollha thallas id-differenza (bl-imghax), u b'hekk terġa' titqieghed fuq livell ekwu mal-kompetituri tagħha.
- (135) Is-sitwazzjoni hija differenti għall-investimenti fl-ekwiżità. Ir-reddittu hawnhekk mhux dipendenti fuq ir-rieda tal-kumpanija li thallas (bħal fil-każ tas-self) imma huwa

⁽³³⁾ Ara l-kawża C-24/95 *Land Rheinland-Pfalz v Alcan Deutschland GmbH*, sentenza tal-20.3.1997, [1997] ECR I-1591, il-paragrafu 49.

⁽³⁴⁾ Ibidem, punt 17; ara wkoll il-kawzi kongunti C-465/09P *Diputación Foral de Vizcaya v Commission* u C-470/09P *Territorio Histórico de Vizcaya et al. v Commission*, sentenza tad-9.6.2011, il-paragrafu 151, li għadhom mhumiex ippubblikati.

⁽³⁵⁾ Ara n-nota 34 fqiegħ il-paġna.

⁽³⁶⁾ Il-kawża C-5/89 *Germany v Commission*, is-sentenza tal-20.9.1990, [1990] ECR I-3437, il-paragrafu 14.

⁽³⁷⁾ Il-kawzi kongunti T-427/04 u T-15/05 *France and France Télécom v Commission*, is-sentenza tat-30.11.2009, [2009] ECR II-4315, il-paragrafu 261.

⁽³⁸⁾ Il-kawża C-348/93 *Commission v Italy*, is-sentenza tal-4.4.1995, [1995] ECR I-673, il-paragrafu 27.

kompletament fattur tal-profitabbiltà inerenti tal-mudell tan-negozju tal-kumpanija. Sakemm l-investitur privat ma jemminx li n-negozju se jhallas b'mod adegwat ghar-riskju li fih, huwa ma jagħmilx l-investment imma jqiegħed flusu xi mkien iehor. Fi kliem iehor il-Kummissjoni ma tistax taċċetta li l-kumpanija setgħet takkwista l-istess flus fis-suq kapitali biex iżżid il-kapital tagħha billi toffri rimunerazzjoni oghla għaliex il-prestazzjoni mistennija tagħha ma kinitx tippermettilha li toffri din ir-rimunerazzjoni oghla lil kwalunkwe investitur fl-ekwità. Il-kontrafattwali, jiġifieri s-sitwazzjoni fin-nuqqas tal-ghaj-nuna li l-irkupru huwa mahsub li jirrestawra jew iġib lura, huwa għalhekk li ma kien jiġi investit l-ebda kapital. L-ghaj-nuna li għandha tingabar lura hija għalhekk l-ammont shih taż-żidiet kapitali.

- (136) Il-Kummissjoni tista' konsegwentement ma taċċettax il-fehma tal-Finlandja rigward l-element tal-ghaj-nuna fiż-żidiet kapitali.

8.2. L-GHAJNUNA LI GħANDHA TINGABAR LURA

- (137) B'konsegwenza, l-ghaj-nuna illegali u inkompatibbli li giet identifikata mill-Kummissjoni u li l-Finlandja għandha tiġbor lura mingħand AI hija kif ġej:

- (138) Żidiet kapitali:

- (a) Żieda kapitali C-IV: EUR 353 199,00. Din l-ghaj-nuna tqiegħdet għad-dispożizzjoni ta' AI fl-20 ta' Lulju 2001.
- (b) Żieda kapitali C-V: EUR 599 933,78. Din l-ghaj-nuna tqiegħdet għad-dispożizzjoni ta' AI fil-15 ta' Awwissu 2002.
- (c) Żieda kapitali C-VI: EUR 799 911,64. Din l-ghaj-nuna tqiegħdet għad-dispożizzjoni ta' AI fit-13 ta' Marzu 2003.
- (d) Żieda kapitali C-VII: EUR 515 165,97. Din l-ghaj-nuna tqiegħdet għad-dispożizzjoni ta' AI fis-6 ta' Mejju 2004.
- (e) Żieda kapitali C-VIII: EUR 669 896,95. Din l-ghaj-nuna tqiegħdet għad-dispożizzjoni ta' AI fit-30 ta' Settembru 2004.
- (f) Żieda kapitali C-IX: EUR 199 977,91. Din l-ghaj-nuna tqiegħdet għad-dispożizzjoni ta' AI fis-16 ta' Gunju 2005.
- (g) Żieda kapitali C-X: EUR 234 961,43. Din l-ghaj-nuna tqiegħdet għad-dispożizzjoni ta' AI fis-16 ta' Gunju 2005.
- (h) Żieda kapitali C-XI: EUR 1 379 998,95. Din l-ghaj-nuna tqiegħdet għad-dispożizzjoni ta' AI fil-15 ta' Frar 2007.

- (139) Il-garanziji ta' self: l-element tal-ghaj-nuna fil-garanziji kollha huwa maħdum bhala d-differenza bejn, minn naha wahda, ir-rata referenzjarja applikata bhala l-valur referenzjarju għall-ispejjeż tas-self li kumpanija b'sahha finanzjarja paragonabbli ma' dik ta' AI kien ikollha ggorr mingħajr il-garanzija u, minn naha l-oħra, ir-rata tal-imghax miksuba permezz tal-garanzija tal-Istat wara li jitqiesu kwalunkwe primjums imhallsa, skont il-punt 4.2 tal-Avviz dwar il-Garanziji (kif spjegat fid-dettall fil-premessi 66 sa 80).

- (a) Fir-rigward tal-garanzija G-I, l-element tal-ghaj-nuna huwa magħmul mid-differenza bejn ir-rata referenzjarja għal self lill-kumpanija fil-kategorija tal-klassifikazzjoni "dghajfa (B)" u b'kollateralizzazzjoni normali u l-ispiża finanzjarja totali tas-self kopert bil-garanzija (mifhum bhala l-primjums imhallsa għall-garanzija flimkien mal-imghax fuq is-self). Din l-ghaj-nuna tqiegħdet għad-dispożizzjoni ta' AI fid-9 ta' Ottubru 2003 (kif spjegat fil-premessi 81 u 82). Minn dan l-ammont għandu jitnaqqas il-primjum ta' darba fuq il-garanzija ta' EUR 19 500 ⁽³⁹⁾.

- (b) Fir-rigward tal-garanzija G-II, l-element tal-ghaj-nuna huwa magħmul mid-differenza bejn ir-rata referenzjarja għal self lill-kumpanija fil-kategorija tal-klassifikazzjoni "dghajfa (B)" u b'kollateralizzazzjoni normali u l-ispiża finanzjarja totali tas-self kopert bil-garanzija (mifhum bhala l-primjums imhallsa għall-garanzija flimkien mal-imghax fuq is-self). Din l-ghaj-nuna tqiegħdet għad-dispożizzjoni ta' AI fit-2 ta' Novembru 2004. Minn dan l-ammont għandu jitnaqqas il-primjum ta' darba fuq il-garanzija ta' EUR 2 900 ⁽⁴⁰⁾.

- (c) Fir-rigward tal-garanzija G-III, l-element tal-ghaj-nuna huwa magħmul mid-differenza bejn ir-rata referenzjarja għal self lill-kumpanija fil-kategorija tal-klassifikazzjoni "sodisfacenti (BB)" u b'kollateralizzazzjoni normali u l-ispiża finanzjarja totali tas-self kopert bil-garanzija (mifhum bhala l-primjums imhallsa għall-garanzija flimkien mal-imghax fuq is-self). Din l-ghaj-nuna tqiegħdet għad-dispożizzjoni ta' AI fit-13 ta' Dicembru 2005. Minn dan l-ammont għandu jitnaqqas il-primjum ta' darba fuq il-garanzija ta' EUR 6 500 ⁽⁴¹⁾.

- (140) L-ammont eżatt totali tal-ghaj-nuna li għandha tingabar lura għandu jiġi ddeterminat mill-awtoritajiet Finlandiżi, f'kollaborazzjoni mal-Kummissjoni, fil-qafas tal-proċedura tal-irkupru skont il-metodoloġija deskritta fil-premessi 138-139 hawn fuq. Mal-ammont tal-ghaj-nuna li għandu jiġi ddeterminat għandu jiżded l-imghax mid-data li fiha l-ghaj-nuna tqiegħdet għad-dispożizzjoni tar-riċevitur sad-data tal-irkupru tagħha. Il-Kummissjoni titlob lill-awtoritajiet Finlandiżi, skont l-obbligu tal-kooperazzjoni leali tagħhom, biex jikkollaboraw magħha fid-determinazzjoni tal-ammont eżatt tal-ghaj-nuna li għandu jiġingabar lura,

⁽³⁹⁾ Ara l-premessa 81 u n-nota 25 f'qiegħ il-paġna.

⁽⁴⁰⁾ Ara l-premessa 83 u n-nota 26 f'qiegħ il-paġna.

⁽⁴¹⁾ Ara l-premessa 85 u n-nota 27 f'qiegħ il-paġna.

ADOTTAT DIN ID-DEĊIŻJONI:

Artikolu 1

Iż-żieda kapitali li tammonta għal EUR 84 094,39 li nġhatat mill-Finlandja favur Ålands Industrihus AB fit-18 ta' Ġunju 1997 ma tikkostitwixxix għajjnuna mill-Istat skont l-Artikolu 107(1) tat-Trattat dwar il-Funzjonament tal-Unjoni Ewropea.

Artikolu 2

Il-miżuri tal-ghajjnuna mill-Istat elenkati fit-Taqsima 8.2 ta' din id-Deciżjoni li nġhataw illegalment mill-Finlandja, bi ksur tal-Artikolu 108(3) tat-Trattat dwar il-Funzjonament tal-Unjoni Ewropea, favur Ålands Industrihus AB huma inkompatibbli mas-suq intern.

Artikolu 3

1. Il-Finlandja għandha tiġbor lura l-ghajjnuna mill-Istat imsemmija fl-Artikolu 2 minghand il-benefiċjarju.

2. Is-somom li għandhom jingabru lura għandhom jinkludu l-imġhax mid-data li fiha tpoġġew għad-dispożizzjoni tal-benefiċjarju sad-data tal-irkupru attwali tagħhom.

3. L-imġhax għandu jiġi kkalkulat fuq bażi komposta skont il-Kapitolu V tar-Regolament (KE) Nru 794/2004.

4. Il-Finlandja għandha tikkancella l-hlasijiet pendenti kollha tal-ghajjnuna msemmeja fl-Artikolu 2 b'seħħ mid-data tal-adozzjoni ta' din id-Deciżjoni.

Artikolu 4

1. Il-ġbir lura tal-ghajjnuna msemmeja fl-Artikolu 2 għandu jkun immedjat u effettiv.

2. Il-Finlandja għandha tiżgura li din id-Deciżjoni tiġi implimentata fi żmien erba' xhur mid-data tan-notifika ta' din id-Deciżjoni.

Artikolu 5

1. Fi żmien xahrejn min-notifika ta' din id-Deciżjoni, il-Finlandja għandha tissottometti t-tagħrif li ġej lill-Kummissjoni:

(a) l-ammont totali (kapital u mġhax tal-irkupru) li għandu jithallas lura mill-benefiċjarju;

(b) deskrizzjoni ddettaljata tal-miżuri diġà mehudin u ppjanati sabiex timxi ma' din id-Deciżjoni;

(c) dokumenti li juru li l-benefiċjarju ġie ordnat ihallas lura l-ghajjnuna.

2. Il-Finlandja għandha iżzomm lill-Kummissjoni infurmata dwar il-progress tal-miżuri nazzjonali mehudin biex tiġi implimentata din id-Deciżjoni sakemm ikun kompletat il-ġbir lura tal-ghajjnuna msemmeja fl-Artikolu 2. Għandha tissottometti minnufih, fuq sempliċi talba mill-Kummissjoni, tagħrif dwar il-miżuri diġà mehudin u ppjanati biex timxi ma' din id-Deciżjoni. Għandha ttiprovdi wkoll tagħrif iddettaljat rigward l-ammonti ta' ghajjnuna u imġhax tal-irkupru diġà miġbura lura minghand il-benefiċjarju.

Artikolu 6

Din id-Deciżjoni hija indirizzata lir-Repubblika tal-Finlandja.

Magħmul fi Brussell, it-13 ta' Lulju 2011.

Għall-Kummissjoni

Joaquín ALMUNIA

Vċi President

ANNEX

Informazzjoni dwar l-ammonti ta' għajjnuna rċevuti, li għandhom jingabru lura u li diġà ġew miġburin lura

Identità tal-benefiċjarju	Ammont totali ta' għajjnuna rċevuta taht l-iskema (*)	Ammont totali ta' għajjnuna li trid tingabar lura (*) (Kapital)	Ammont totali diġà rimborżat (*)	
			Kapital	Imgħax tal-irkupru

(*) Miljun ta' valuta nazzjonali